

هفت روزة

# خدا آمدن (لهو)

بیک لکچر  
شیخ الفیہ حضرت مولانا محمد علی  
شیرازہ دروازہ لاہور

۲۸ جمادی الثانی ۱۳۸۴ھ

۱۴ اکتوبر ۱۹۶۶ء

کراڑہ مطبوعات انجمن خدام الدین لاہور



# احکاماتِ رسول اللہ ﷺ

وَعَنْ سَهْلِ بْنِ سَعْدٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: "رَبَاطُ يَوْمٍ فِي سَبِيلِ اللَّهِ خَيْرٌ مِنَ الدُّنْيَا وَمَا عَلَيْهَا وَ مَوْجِعُ سَوْطِ أَحَدٍ كَهُ مِنَ الْجَنَّةِ خَيْرٌ مِنَ الدُّنْيَا وَمَا عَلَيْهَا وَالرَّوْحَةُ بِرُوحِهَا الْعَبْدُ فِي سَبِيلِ اللَّهِ تَعَالَى أَوْ الْعَدُوَّةُ خَيْرٌ مِنَ الدُّنْيَا وَمَا عَلَيْهَا مُتَّفَقٌ عَلَيْهِ."

حضرت سہل بن سعد رضی اللہ تعالیٰ عنہ روایت ہے بیان فرماتے ہیں کہ رسول اللہ صلی اللہ علیہ وسلم نے ارشاد فرمایا اللہ تعالیٰ کے راستے میں ایک دن سرحد کی حفاظت کرنا دنیا اور جو دنیا پر ہے سب سے بہتر ہے اور تم میں سے کسی کو جنت میں ایک کورے کی جگہ مل جانا، دنیا اور جو کچھ دنیا پر ہے، سب سے بہتر ہے اور شام کو اللہ تعالیٰ کے راستے میں (جہاد کے لئے) جانا، یا صبح کو جانا دنیا اور جو کچھ دنیا پر ہے، سب سے بہتر ہے (اس حدیث کو امام بخاری اور امام مسلم نے روایت کیا ہے۔)

وَعَنْ سَلْمَانَ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: "رَبَاطُ يَوْمٍ وَلَيْلَةٍ خَيْرٌ مِنْ صِيَامِ شَهْرٍ وَ قِيَامِهِ وَإِنْ مَاتَ فِيهِ أُجِرَى عَلَيْهِ عَمَلُهُ الَّذِي كَانَ يَعْمَلُ وَ أُجِرَى عَلَيْهِ رِزْقُهُ وَ أَمِنَ الْفِتَانُ" رَوَاهُ مُسْلِمٌ.

حضرت سلمان رضی اللہ عنہ سے روایت ہے وہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے، کہ ایک دن رات سرحد اسلام کی حفاظت کرنا، ایک مہینہ کے روزے اور اس کی راتوں کی عبادت سے افضل ہے، اور اگر اسی حالت میں وہ مر گیا تو جو کام وہ کرتا تھا مرنے کے بعد بھی اس کے لئے جاری رہیں گے اور اس کا رزق بھی جاری رہے گا۔ اور فتنہ قبر سے بھی محفوظ رہے گا۔ (مسلم)

وَعَنْ فَضَالَةَ بْنِ عُبَيْدٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: "كُلُّ مَيِّتٍ يُخْتَمُ عَلَى

عَمَلِهِ إِلَّا الْمَرَايِطُ فِي سَبِيلِ اللَّهِ فَإِنَّهُ يُنْفَخُ لَهُ عَمَلُهُ إِلَى يَوْمِ الْقِيَامَةِ وَيَوْمَئِذٍ فِتْنَةُ الْقَبْرِ ذَوَاهُ أَبُو دَاوُدَ، وَالتِّرْمِذِيُّ وَقَالَ: حَدِيثٌ حَسَنٌ صَحِيحٌ."

حضرت فضالہ بن عبید رضی اللہ عنہ سے مروی ہے بیان کرتے ہیں کہ رسول اللہ صلی اللہ علیہ وسلم نے ارشاد فرمایا ہے کہ ہر میت کا عمل موت سے ختم کر دیا جاتا ہے مگر جو شخص کہ اللہ تعالیٰ کے لئے سرحد اسلام کی حفاظت کر رہا ہے، اس کا عمل قیامت تک بڑھتا رہتا ہے اور وہ فتنہ قبر سے بھی محفوظ رہتا ہے۔ امام ابو داؤد اور ترمذی نے اس حدیث کو روایت کیا ہے اور کہا ہے کہ یہ حدیث حسن صحیح ہے۔

وَعَنْ عُثْمَانَ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: "رَبَاطُ يَوْمٍ فِي سَبِيلِ اللَّهِ خَيْرٌ مِنْ أَلْفِ يَوْمٍ فِي سَبِيلِ اللَّهِ مِنَ الْمَنَازِلِ" رَوَاهُ التِّرْمِذِيُّ وَقَالَ: حَدِيثٌ حَسَنٌ صَحِيحٌ."

حضرت عثمان رضی اللہ عنہ سے روایت ہے بیان کرتے ہیں کہ میں نے رسول اللہ صلی اللہ علیہ وسلم سے سنا۔ آپ فرما رہے تھے کہ ایک دن اللہ تعالیٰ کے راستے میں سرحد اسلام کی حفاظت کرنا، دوسرے کاموں میں ہزار دن لگے رہنے سے افضل ہے۔ ترمذی نے اس حدیث کو نقل کیا اور کہا حدیث حسن ہے۔

وَعَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "تَضَعَنَّ اللَّهُ لِمَنْ خَرَجَ فِي سَبِيلِهِ لَا يُخْرِجُهُ إِلَّا جِهَادًا فِي سَبِيلِي وَ إِيْمَانًا بِي وَ تَصَدِيقًا بِرُسُلِي فَهُوَ صَاحِبٌ أَنْ أُدْخِلَهُ الْجَنَّةَ، أَوْ أُرْجِعَهُ إِلَى مَنْزِلِهِ الَّذِي خَرَجَ مِنْهُ بِمَا نَالَ مِنْ أَجْرِ عَنِيْمَةٍ وَالَّذِي نَفْسُ مُحَمَّدٍ بِيَدِهِ مَا مِنْكُمْ يَوْمَ يُكَلِّمُ فِي سَبِيلِ اللَّهِ إِلَّا جَاءَ يَوْمَ الْقِيَامَةِ كَهَيْئَتِهِ يَوْمَ كَلَّمَ لَوْ نُ لَوْ نَ دِمْرًا، وَ رِيحُهُ رِيحُ مِسْكٍ وَالَّذِي نَفْسُ مُحَمَّدٍ بِيَدِهِ لَوْ لَا أَنْ يَشُقَّ عَلَى

الْمُسْلِمِينَ مَا تَعَدَّتْ خِلَافَ سَرِيَّةٍ تَغْدُو فِي سَبِيلِ اللَّهِ أَبَدًا، وَلَكِنْ لَا أَجِدُ سَعَةً فَاحْمِلُكُمْ وَلَا يَجِدُونَ سَعَةً وَيَشُقُّ عَلَيْهِمْ أَنْ يَتَخَلَّفُوا عَنِّي وَالَّذِي نَفْسُ مُحَمَّدٍ بِيَدِهِ لَوَدِدْتُ أَنْ أَغْزَوْ فِي سَبِيلِ اللَّهِ فَأُقْتَلَ ثُمَّ أَغْزَوْ فَأُقْتَلَ، ثُمَّ أَغْزَوْ فَأُقْتَلَ" رَوَاهُ مُسْلِمٌ وَ رَوَى الْبُخَارِيُّ بَعْضَهُ - دَالِكُمْ: الْجَرْحُ -

حضرت ابو ہریرہ رضی اللہ عنہ سے روایت ہے بیان کرتے ہیں، کہ رسول اللہ صلی اللہ علیہ وسلم نے ارشاد فرمایا ہے جو شخص میرے راستے میں جہاد کرنے اور صرف مجھ پر ایمان رکھنے اور میرے رسولوں کی تصدیق کرنے کی وجہ سے اپنے گھر سے نکلا ہو تو خدا تعالیٰ اس کا ضامن ہے یا اس کو جنت میں داخل کر دے گا (اگر وہ شہید ہو گیا) یا اس کو مکان کی طرف جس سے وہ جہاد کے لئے نکلا ہے کامیاب واپس پہنچا دوں گا۔ ثواب کے ساتھ یا غنیمت کے ساتھ، قسم ہے اس ذات کی جس کے قبضہ میں (محمد صلی اللہ علیہ وسلم) کی جان ہے کہ وہ کوئی زخم خدا کے راستے میں نہیں کھائے گا، مگر قیامت کے دن اس کو اس حالت میں لیکر حاضر ہوگا، جیسا زخم کھانے کے وقت تھا اس کا رنگ خون کا رنگ ہوگا، اور پوشک کی ہوگی، اور قسم ہے اس ذات کی جس کے قبضہ میں میری جان ہے اگر میں مسلمانوں پر گرانی محسوس نہ کرتا، تو میں کسی شکر سے جو جہاد کر رہا ہے کبھی پیچھے نہ رہتا، لیکن نہیں خود اتنی وسعت پاتا ہوں، کہ سب کو سواری دوں، اور نہ مسلمانوں ہی میں اتنی وسعت ہے اور یہ ان پر گراں ہے کہ میں جہاد پر چلا جاؤں اور وہ مجھ سے پیچھے رہ جائیں، اور قسم ہے اس ذات کی جس کے قبضہ میں میری جان ہے، بے شک میں تمنا رکھتا ہوں، کہ خدا کے راستے میں جہاد کروں اور شہید ہو جاؤں، پھر جہاد کروں، پھر شہید ہو جاؤں۔ اور پھر جہاد کروں، اور شہید ہو جاؤں (مسلم) امام بخاری نے اس حدیث کے بعض حصہ کو ذکر کیا ہے۔ "الکلم" یعنی زخم۔

خدام الدین میں

اشہار دیکر

اپنی تجارت کو فروغ دیں۔



ایڈیٹر  
منظر حسین نظر  
فیلڈ فوٹ  
۶۷۵۲۵

# خدمتِ خلافت

سالانہ  
گیارہ روپے  
ششماہی  
چھ روپے

جلد ۱۲ | ۲۸ جمادی الثانی ۱۴۰۶ | مطابق ۱۲ اکتوبر ۱۹۶۶ء | شمارہ ۲۲۸

## اِنَّا لِلّٰہِ وَاِنَّا اِلَیْہِ رَاجِعُوْنَ

مشاق حسین بخاری

حلقہ ہائے قارئین میں بالعموم اور احباب میں بالخصوص یہ اطلاع بڑے تأسف سے سنی جائے گی کہ ہماری انجمن خدام الدین لاہور کے دیرینہ رکن اور ناظم جناب میاں غلام حسین صاحب رحمۃ اللہ علیہ مختصر سی علالت کے بعد ۶ اکتوبر ۱۹۶۶ء جمعۃ المبارک بوقت ۴ بجے سحر رحلت فرما گئے۔

اِنَّا لِلّٰہِ وَاِنَّا اِلَیْہِ رَاجِعُوْنَ۔  
ح اک چراغ اور بجھا اور بڑھی تاریکی  
میاں غلام حسین مرحوم دمنفور مشدی مولائی حضرت شیخ التفسیر مولانا احمد علی صاحب قدس سرہ کے تربیت یافتہ اور دیرینہ رفقاءے کاریں سے تھے حضرت موصوف کے ارشاد پر داسے درے قدمے سنے انجمن کی اعانت فرماتے رہے عرصہ ۳۵ سال تک انجمن کے دفاتر میں محتسب اور ناظم کی خدمات بلا اجرت نہایت قابل تقلید ور شک اغلاص سے بجا لائے۔ مشاہرہ و معاوضہ تو کجا کبھی معمولی کرایہ تک سواری کا قبول نہ فرمایا، خود فرمایا کرتے حضرت شیخ التفسیر نے کئی مرتبہ فرمایا کہ میاں صاحب آپ قلمہ گوجر سنگھ سے تکلیف کر کے آتے ہیں کم از کم کرایہ تو دفتر سے لیا کریں لیکن میاں صاحب ہمیشہ عرض کرتے کہ حضرت میں انجمن کے کاغذات میں اپنے نام کچھ نہیں لکھوانا چاہتا اور حقیقت حال بھی یہی ہے کہ ایک پائی بھی انجمن سے انہوں نے اپنی گراں قدر

خدمات کے عوض وصول نہ کی۔ صرف ایک مرتبہ بارش تھی تو حضرت رحمۃ اللہ علیہ نے اپنی گرہ سے ڈیڑھ روپیہ تانگہ کا کرایہ دیا تو قبول کیا ہے۔

ہمیں اپنے فرض شناس جواں ہمت اور بے لوث ناظم کی موت پر بے حد صدمہ ہے جو عالم پیری میں بھی انجمن سے الگ نہ ہوئے بلکہ انتھک کوششوں سے اس کی فلاح و بہبود میں مصروف رہے۔ ہمیں تعلق ہے کہ حضرت شیخ التفسیر کے رفقاءے کار ایک ایک کر کے اٹھتے چلے جا رہے ہیں اور یہ انجمن اب خالی ہوتی چلی جاتی ہے۔

حضرت شیخ التفسیر عرصہ دراز تک میاں صاحب مرحوم کے مکان پر طالبات کو قرآن پاک پڑھانے تشریف لے جاتے رہے۔ حضرت کے متوسلین جانتے ہیں کہ حضرت بہت کم بالکل شاذ ہی دوسروں کے گھروں تک گئے کیوں کہ ایسا جانا تعلق خاطر ہی کی بناء پر ہوتا ہے۔ جناب چوہدری عبدالرحمن صاحب اور قاضی مرید حسین صاحب پہلے اللہ کو پیارے ہو چکے۔ میاں صاحب کے عقائد و اعمال اسلاف کے اسوہ حسنہ پر تھے۔ جانشین شیخ التفسیر حضرت مولانا عبید اللہ اور مدظلہ امیر انجمن کو میاں صاحب پر غایت درجہ اعتماد تھا دفاتر کی جملہ ذمہ داری ان کے سپرد تھی اور یہ حقیقت ہے کہ میاں صاحب

مرحوم نے بھی اس اعتماد کو سزا دے نہایا اللہ تعالیٰ میاں صاحب کو ان بیش قیمت دینی خدمات کا عمدہ اجر دے۔

ہم میاں صاحب کی اہلیہ برادر خورد اور ان کی اولاد کے غم میں برابر کے شریک ہیں بلکہ ہم بذات خود تعزیت کے مستحق ہیں کہ ہمارا ایک پختہ کار دیرینہ رفیق کار ہم سے الگ ہو گیا ہم اس کی رہنمائی تجربہ اور بزرگانہ شفقت سے محروم ہو گئے۔

آئیے قارئین کرام ہم بہ طیب قلب بارگاہ ایزدی میں میاں صاحب کے لئے دعائے مغفرت کریں اور ان کے پماندگان کے لئے صبر جمیل کی دعا مانگیں۔ موت سے مفر نہیں ہم سب کو اسی راستے اور اسی منزل کی طرف جانا ہے۔

### آغا شورش کو رہا کیجئے

آغا شورش کاشمیری ملک کے مایہ ناز صحافی، محبت وطن شاعر، بے مثال مقرر اور دیگر کئی خصوصیات کے حامل ہیں۔ ان کی زندگی کا بیشتر حصہ انگریز کی غلامی کے بعد کاٹنے اور غیر ملکی سامراج کے مظالم کے خلاف کدھتی بلند کرنے کی پاداش میں جیل کی آہنی سلاخوں کے پیچھے گزرا ہے اور وہ کون کون سے مظالم اور کون کون سی مصیبتیں ہیں جو اس مردِ عمر پر نہیں توڑی گئیں لیکن اس کا اٹھنا قلم برق رفتار ہوتا چلا گیا اور اس کی شعلہ نوا زبان انگریزی سامراج اور اس کے مظالم کے خلاف شعلے ہی لگتے رہی کیوں کہ شورش سب کچھ برداشت کر سکتا تھا حتیٰ کہ جان کی بازی بھی ہار سکتا تھا لیکن وطن کی عزت اور اسلام کی ناموس پر حرف آئے یہ اسے ہرگز گوارا نہ تھا۔

پھر جب پاکستان عالم وجود میں آ گیا اور انگریزی سامراج اپنا پتہ اٹھا کر رخصت ہو گیا تو شورش کے زبان و قلم ملک کی عظمت کے راگ الاپنے میں مصروف ہو گئے۔





جمعرات ۲۰ جمادی الثانی مطابقت ۴ اکتوبر ۱۹۶۶ء

# عبادت اور ذکر اللہ مقصود تہذیب و تمدن کی بنیاد ہے

حضرت مولانا عبید اللہ نور صاحب مدظلہ العالی

الحمد لله وحده وعلى عباده الذين الصطفى: أما بعد: فاعوذ بالله من الشيطان الرجيم: بسم الله الرحمن الرحيم

## بقیہ - ادارہ

اور جب گذشتہ ستمبر میں بھارتی سامراج نے پاکستانی غیرت کو للکارا تو شورش تن من دھن لے کر میدان میں کود پڑا اور اس کا بے باک اور غیرت مند ضمیر پکارا مٹھا۔

میرا سب کچھ میرے وطن کا ہے۔ پھر ہمارے خیال میں سترہ روزہ جنگ کے دوران شورش کے زبان و قلم نے جو خدمات انجام دیں وہ اکثر شعراء و ادباء کی مجموعی خدمات سے بھی زیادہ محنتیں اور خود حکومت پاکستان نے بھی انہیں مختلف زبانوں میں نشر کیا۔ لیکن عین چھ ستمبر کو جب کہ ساری قوم یوم دفاع منا رہی تھی۔ اس محب وطن صحافی و شاعر اور مذکورہ بالا نغمے کے خالق کو ڈیفنس آف پاکستان رولز کے تحت منظمی جیل بھیج دیا گیا۔ اس میں تک نہیں کہ شورش انسان ہے اور انسان خطا کا پتلا ہے اس سے بسا اوقات حساس اور جذباتی ہونے کے باعث مختلف شخصیات کے بارے میں بعض باتیں تیز ہو جاتی ہیں لیکن اس کی حب الوطنی اور ملک دوستی شک و شبہ سے بالاتر ہے۔ اور اگر یہ کہا جائے کہ اس کا ریشہ ریشہ حب الوطنی کی بوباس سے تیار ہوا ہے تو اس میں ذرہ برابر دروغ اور خلافت حقیقت نہ ہوگا۔

تاہم اگر حکومت نے اپنی دانست اور اطلاعات کے مطابق ان کے مضامین نظموں اور تحریروں کو مفاد عامہ کے منافی پایا ہے۔ تو انہیں کم از کم یہ حق تو ضرور دینا چاہیے کہ ان کے خلاف کھلی عدالت میں مقدمہ چلایا جائے اور ان کے جرم کو ثابت کیا جائے۔

ہم ان الفاظ کے ساتھ اپنی معزز و موثر حکومت کو درخواست کرتے ہیں کہ وہ شورش کے کیس پر نظر ثانی کرے۔ یا تو انہیں ان کی حب الوطنی اور ملکی خدمات کے پیش نظر رہا کر دیا جائے یا بصورت دیگر ان پر کھلی عدالت میں

اس کے متعلق یہی کہا جائے گا کہ ہر زبان تسبیح در دل گاؤں خد۔ یاد رکھیے! حقیقی نماز وہی ہے جو برائیوں اور خواہشات سے روک دے اور صحیح معنوں میں ذکر اللہ وہی ہے جو انسان کو ظاہری و باطنی غیبوں سے پاک کر دے اور تزکیے کا باعث بنے سستی سے دکھاوے کے لئے نماز پڑھنا بے معنی ہے اور اسی طرح جو ذکر خالصتاً لوجہ اللہ نہ ہو وہ بھی قطعی بے حقیقت ہے۔ مزید برآں دوسری عبادات بھی اگر انسان کی اصلاح نہ کر سکیں اور ان سے قصود اصلی حاصل نہ ہوں تو یقیناً ان کا کوئی فائدہ نہیں۔ اللہ تعالیٰ ہم سب کو برائیوں سے بچنے، محض اپنی رضا و خوشنودی کے لئے عبادت کرنے۔۔۔ تزکیہ کی دولت سے مالا مال ہونے اور وصول الی اللہ کی توفیق عطا فرمائے اور یہی ہمارا مقصود حقیقی ہے۔

## ہمارے خدائے

(عارف ربانی)

یہ میدان و صحرا بنائے ہیں کس نے؟  
یہ پل کھاتے دیا بہائے میں کس نے؟  
ہمارے خدائے ہمارے خدا

پیشکش میں پھولوں کی نگین طاریں  
بکھیری ہیں کس نے چمن میں بہاریں  
ہمارے خدائے ہمارے خدا

یہ چاند اور سورج بنائے ہیں کس نے؟  
سیاہی کے پردے اٹھائے ہیں کس نے؟  
ہمارے خدائے ہمارے خدا

بزرگان محترم! اللہ تعالیٰ کا لاکھ لاکھ شکر ہے کہ اس نے ہمیں اس مبارک مجلس میں شرکت کی سعادت نصیب فرمائی یہ حضرت رحمۃ اللہ علیہ کا لگایا ہوا سدا بہار چمنستان ہے۔ اللہ تعالیٰ اس کو تا ابد مہکتا ہوا اور ہر ہر بھرا رکھے اور ہم کو سرّاً و جہراً ذکر کرنے اور اپنے دلوں کو یاد الہی سے آباد رکھنے کی توفیق عطا فرمائے۔ آمین حضرت رحمۃ اللہ علیہ نجات روحانی کے لئے کچھ کچھ فرما دیا کرتے تھے اور اب انہیں کی اتباع میں یہ عاجز و گنہگار بھی اپنی بے بضاعتی کے باوجود بھی کچھ نہ کچھ عرض کر دیا کرتا ہے۔ اللہ تعالیٰ مقبول و منظور فرمائے۔

آج اس مجلس میں ایک حدیث بیان کرنا مقصود ہے۔ حضور صلی اللہ علیہ وسلم فرماتے ہیں۔ مَنْ أَطَاعَ اللَّهَ فَقَدْ ذَكَرَ اللَّهَ وَإِنْ قَلَّتْ صَلَاتُهُ وَصِيَامُهُ وَتِلَاوَتُهُ الْقُرْآنِ وَمَنْ عَصَى اللَّهَ قَلَّمَ يَذْكُرُهُ وَإِنْ كَثُرَتْ صَلَاتُهُ وَصِيَامُهُ وَتِلَاوَتُهُ الْقُرْآنِ۔

جس شخص نے حق تعالیٰ کی فرمانبرداری کی تو اس نے اللہ تعالیٰ کو یاد کیا اگرچہ اس کی نمازیں اور روزے اور تلاوت قرآن کم ہو اور جس نے اللہ رب العزت کی نافرمانی کی تو اس نے خدا کو یاد نہیں کیا اگرچہ اس کی نمازیں اور روزے اور تلاوت قرآن زیادہ ہو۔

امام غزالی کہتے ہیں سعادتی میں تحریر فرماتے ہیں کہ ذکر اللہ کی تعریف یہ ہے کہ اوامر و نواہی جب درپیش ہوں تو گناہوں سے پرہیز کرے اور خدا کو یاد کرے اس کے احکامات کی تعمیل کرے۔ اگر ایسا نہیں ہے تو صرف زبانی ذکر ہوگا۔ جو حقیقت سے بعید ہوگا

ظاہر ہے جو نماز برائیوں سے نہ روک سکے اور جو ذکر قلوب و اعمال کی اصلاح نہ کر سکے

عید گزرتا ہے



# بی حیائی پھیلائیے دنیا میں بھی عذاب گرفتار ہو سکے

اور  
آخرت میں بھی جہنم کا ایندھن بنیں گے

حضرت مولانا عبید اللہ انور رحمۃ اللہ علیہ

الحمد لله وكفى وسلاماً على عباده الذين  
المصطفى اما بعد فاعوذ بالله من الشيطان الرجيم  
بسم الله الرحمن الرحيم:-

اِنَّ الَّذِيْنَ يَحِبُّوْنَ اَنْ تَشْتَبِعَ الْفَاحِشَةُ فِيْ لَبِّيْنَ  
اَمْوَالَهُمْ عَذَابٌ اَلِيْمٌ فِي الدُّنْيَا وَالْآخِرَةِ وَاللّٰهُ يَعْلَمُ  
وَاَنْتُمْ لَا تَعْلَمُوْنَ ۝

ترجمہ:- بے شک جو لوگ چاہتے ہیں کہ  
ایمانداروں میں بدکاری کا چرچا ہوان کے لئے دنیا  
اور آخرت میں دردناک عذاب ہے۔ اللہ جانتا ہے  
اور تم نہیں جانتے۔

بزرگان محترم! حق تعالیٰ شانہ نے آیت مذکورہ میں صاف  
اعلان فرمایا ہے کہ بے حیائی کی باتیں پھیلانے والے  
اور بے شرمی و بے غیرتی کو فروغ دینے والے  
دنیا میں بھی ذلیل و خوار ہوں گے اور آخرت میں بھی  
جہنم کا ایندھن بنیں گے۔ اور بے حیائی و بے شرمی  
کس قدر بڑا فتنہ ہے حق تعالیٰ شانہ ہی جانتے ہیں  
لیکن دنیا کے حالات کچھ ایسے ہو گئے ہیں کہ ہر طرف  
بے حیائی و بے شرمی کو ہی فروغ ہوتا ہے۔ جن  
سمت نگاہ اٹھا کر دیکھو بے حیائی و بے غیرتی کا منظر  
سامنے ہو گا۔ اور فتنوں کا ایک جہاں آباؤ اجداد کا

چار قسم کے فتنے بہت ہی بڑے ہیں جن میں سے  
فتنہ زبان۔ فتنہ زنا۔ فتنہ زمین اور فتنہ  
لیکن فتنہ زنا ان میں سب سے زیادہ خوفناک  
ہے۔ قرآن حکیم نے ان چاروں قسم کے فتنوں  
سے بچنے کی تلقین کی ہے۔ غیبت، طعن و تشنیع،  
استہزاء، بڑے ناموں سے پکارنا، گالیاں دینا۔  
ترش روئی سے بات کرنا، تلخی سے جواب دینا۔  
غیب چینی کرنا وغیرہ زبان کے فتنے ہیں۔ قرآن  
وحدیث میں ان کی سخت مذمت کی گئی ہے اور  
مسلمانوں کو ان سے دور رہنے کی پرزور ہدایت  
کی گئی ہے خیانت و غبن، رشوت، چور بازاری،  
مالی سرچھہ، کم تو نا، یتیموں کا مال کھانا، کسی کا حق  
غصب کرنا، ناسحق اور ناجائز مال کھانا اور معاملات  
و مقدمات کو عدالتوں میں لے جانا، دوسروں کو مال  
اور زمین کی بناء پر حقیر سمجھنا زور زمین کے فتنے ہیں  
قرآن حکیم نے مسلمانوں کو ان سے بھی بچنے کی

پر زور تلقین کی ہے اور اس کے متعلق سخت وعیدیں  
سنائی ہیں بے حیائی، عریانی بے پروگی، کسی کی  
بہویشی کو چھیڑنا، کسی کی بہن بیوی پر تہمت لگانا،  
کسی عورت سے مذاق کرنا کسی لڑکی کو اغوا کر لینا  
فتنہ وزن میں شمار ہوتے ہیں اور چونکہ ان کا تعلق انسانی  
نگ و ناموس سے ہے اور انسان اس معاملہ میں  
نہایت زکی الحس واقع ہوا ہے اس لئے یہ نہایت  
فتنہ خیر اور خوفناک ہیں۔ کون نہیں جانتا کہ  
جب انسان کے آئینہ غیرت کو ٹھیس لگتی ہے  
تو وہ مجھڑک اٹھتا ہے اور نتائج سے بے پروا ہو کر  
وہ کچھ کر رہتا ہے جس کا اندازہ نہیں کیا جاسکتا۔

یہی وجہ ہے کہ اسلام نے دین فطرت ہونے  
کے باعث زنا کی سزا بھی سخت سے سخت رکھی  
ہے اور اس کے محرکات تک سے دور رہنے کی  
ہدایت کی ہے حدائے اسلام نے یہی نہیں فرمایا  
کہ زنا نہ کرو بلکہ یہ فرمان جاری کیا ہے کہ

## لا تفرؤ الزنا

زنا کے قریب بھی نہ جاؤ۔ مطلب یہ ہے کہ  
زنا کے محرکات تک سے بچو۔ پھر زنا کی سزا یہ مقرر  
فرمائی کہ زانی کو عیوب عام میں سنگسار کیا جائے۔  
یعنی پتھر برساک مار ڈالا جائے اور اس پر قطعی رحم  
نہ کیا جائے۔ یہاں تک کہ زنا کے معاملہ میں ضمانتی  
کی صورت میں بھی دونوں کو سنگسار کر دیا جائے  
اور ان کے ساتھ کوئی رعایت نہ برتی جائے۔

## جان اور آبرو

محترم حضرات! اسلام نے جان کے معاملہ  
سے بھی زیادہ آبرو کے معاملہ کو سخت رکھا ہے  
قاتل کے لئے تو اتنی رعایت بھی ہے کہ اگر مقتول  
کے ورثاء اسے معاف کر دیں یا خوں بہا پڑ راضی  
ہو جائیں تو اس کی جان بچ سکتی ہے۔ مگر زنا میں  
اس کی کوئی رعایت نہیں۔ اس کی وجہ یہی ہے کہ لوگوں  
کو عبرت ہو اور کوئی اس گناہ کے قریب بھی نہ چھٹکے۔  
آج زنا کی جو کثرت ہے اس کی یہی وجہ ہے کہ اول تو  
رضامندانہ زنا قانوناً حرم نہیں۔ دوسرے مقدمات  
کی نوعیت ایسی ہے کہ لوگ اپنی رسوائی کے باعث

## اللہ مہربان ہے

چونکہ زنا کی سزا نہایت لڑہ خیر ہے اور حق  
تعالیٰ شانہ نہایت مہربان ہے اس لئے اس نے بہت  
مخاطب طریق پر زنا کے محرکات و عوامل کے انکسار کی  
بھی پوری سعی کی تاکہ کوئی اس کا ارتکاب ہی نہ کر  
سکے۔ اور جذبات میں بیجان ہی نہ پیدا ہو بلکہ ظاہر ہے  
عورت و مرد کے اندر ایک زبردست کشش رکھی گئی  
ہے۔ اور جب بیجان غالب ہوتا ہے تو انسان کی دود  
تہائی عقل چل جاتی رہتی ہے۔ اس میں خدا کی حکمت ہے  
کہ اگر یہ جذبہ اتنا بے پناہ نہ ہوتا تو دنیا میں کون ابلی  
اور عالمی مصائب اور خرخشے خریدنے پر تیار ہوتا؟  
کیوں عورت بار بار وضع حمل۔ رضاعت اور اولاد  
کی پرورش کی تکالیف اٹھانے پر تیار ہوتی؟ اور  
کیوں مرد اپنی جان کو پریشانیوں میں ڈالتا؟

## صورت نکاح

یہ اسی بے پناہ جنسی جذبہ کی کارروائی ہے  
کہ عورت و مرد مل کر زندگی بسر کرنے پر مجبور ہیں فطری  
خواہش کے مطابق عورت و مرد کی یکجائی تو ضروری تھی  
ہی اس سے کوئی بچ ہی نہ سکتا تھا۔ ناجائز طریق میں  
صد ہزار خرابیاں پھیلیں۔ چنانچہ صحیح اور جائز صورت  
نکاح پیدا کی۔ یہ صورت نہ ہوتی تو اولاد کس کی تسلیم  
کی جاتی؟ کون اس کی پرورش پر تیار ہوتا؟ اور  
عورت اپنی غلطی کمزوری کی بنا پر دوران حمل میں کس  
طرح اپنی معاش پیدا کر سکتی؟

آپ غور فرمائیے تو صاف پتہ چلے گا کہ نکاح ہی  
سے تمدن ظہور پذیر ہوا۔ مکان بنے تاکہ مرد اس کے  
اندرون عورت کو رکھ سکے۔ اولاد ہوئی تو اس کی تعلیم  
کے لئے اسکولوں اور کالجوں کی ضرورت داعی ہوئی  
اس کی فلاح و بہبود کے لئے اندوختہ رکھنے اور  
جائیداد پیدا کرنے کی فکر ہوئی۔ رشتہ داریاں قائم  
ہوئیں۔ اور اس طرح گلشن معاشرت میں بہار آگئی۔

## بہرہ کا حکم

قرآن نے زنا سے روکنے کے لئے "غض بصر"  
کا حکم مرد و عورت دونوں کو دیا اور حکم دیا کہ دونوں اپنی  
نظریں نیچی رکھیں۔ ایک دوسرے پر نظر نہ ڈالیں اور  
اپنی عفت و عصمت کی نگہداشت کریں۔

چونکہ ننگ و ناموس کے معاملہ میں دونوں کو  
داخل ہوتا ہے اس لئے دونوں کے لئے جدا گانہ مگر  
یکساں حکم دیے۔ پھر عورت کا معاملہ خاص ہے،  
اس کی سرچیز، بہرہ اور ہر عضو و کسے لئے پرکشش  
ہے۔ اس کی رفتار میں رعنائی، اس کی گفتار میں  
مقتضائیت، اس کے بالوں میں سحر اور اس کے  
سینہ پر ابھار ہوتا ہے۔ بالخصوص اس وقت جبکہ



ہو جیسا آگ میں گم جانے کو سمجھتا ہے۔ (بخاری)

حضور صلی اللہ علیہ وسلم نے ایک گھر میں رسی لٹکی دیکھی۔ پوچھا یہ کیا ہے؟ لوگوں نے کہا۔ فلاں عورت نے لٹکا رکھی ہے۔ رات کو عبادت کرتی ہے۔ جب اونگھنے لگتی ہے تو اس سے ٹک پڑتی ہے۔ فرمایا۔ اسے کھول دو۔ عبادت (نافلہ) اس وقت تک کرو کہ نشاط طبع قائم رہے۔ (بخاری)

لوگوں نے حضور صلی اللہ علیہ وسلم سے دریافت کیا کہ اللہ تعالیٰ کے نزدیک کون سا عمل زیادہ پسند ہے فرمایا۔ جو عمل ہمیشہ کیا جائے۔ اگرچہ مقدار میں کم ہی ہو۔ پھر فرمایا۔ عمل (عبادات) اتنا ہی کیا کرو جسے باسانی کر سکو۔ (بخاری)

بنی اسد کی ایک عورت کی بابت حضور صلی اللہ علیہ وسلم سے عرض کیا گیا کہ وہ تمام شب عبادت کیا کرتی ہے۔ فرمایا۔ ایسا نہ کرو۔ اعمال بقدر طاقت ادا کرو۔ (بخاری)

عبداللہ بن عمرو سے حضور صلی اللہ علیہ وسلم نے پوچھا۔ میں نے سنا ہے کہ تم راتوں کو برابر جاگتے اور دن کو برابر روزہ رکھا کرتے ہو۔ عبداللہ نے کہا۔ ہاں۔ فرمایا۔ اب ایسا نہ کرو۔ روزہ بھی رکھو اور کچھ وقت کے لئے چھوڑ بھی دو۔ رات کو عبادت کے لئے جاگو بھی اور سوؤ بھی۔ دیکھو تیرے جسم کا بھی تجھ پر حق ہے، تیری آنکھ کا بھی تجھ پر حق ہے، تیری بیوی کا بھی تجھ پر حق ہے۔ (بخاری)

حضور صلی اللہ علیہ وسلم نے فرمایا۔ اگر کوئی شخص لکڑیوں کا گٹھا پیٹھ پر لایا کرے تو یہ اس کے لئے بہتر ہے اس سے کہ وہ لوگوں سے مانگا کرے اور لوگ اسے دیا کریں۔ (بخاری)

فرمایا۔ قابل رشک دو شخص ہیں۔

(۱) جسے خدا نے مال دیا اور اس مال کو جائز جگہ صرف کرنے کی توفیق بھی اُسے ملی ہو (۲) جسے خدا نے حکمت عطا کی ہو۔ وہ اس پر خود عمل کرتا ہو اور دوسرے کو اس کی تعلیم دیتا ہو۔ (بخاری)

کھلتے سینہ کی عریانیوں تک پہنچا ہے گریبان اور لمبی آستینوں کا توراج ہی مخدوم ہو گیا ہے اور جو لباس پہنا جاتا ہے وہ اتنا باریک اور چست ہوتا ہے کہ اس میں جلد صاف جھلکتی ہے اور جسم کا ایک ایک عضو علیحدہ علیحدہ نظر آتا ہے۔ حضور نبی کریم صلی اللہ علیہ وسلم پہلے ہی فرما چکے ہیں کہ ایک زمانہ ایسا آئے گا کہ عورتیں اگرچہ لباس پہنے ہوئے ہوں گی مگر پھر بھی برہنہ ہوں گی اور جو عورت ایسا لباس پہنے گی اسے شدید عذاب دیا جائے گا۔ امراء کی عورتوں کے مقابلے میں غریبہ کی عورتوں کا لباس بہت بہتر ہے کہ اس سے ہتر قائم رہتا ہے۔

قرآن کریم نے حکم دیا تھا۔ وَلَا تَبْرُجْنَ تَبَرُّجَ الْجَاهِلِيَّةِ۔ زمانہ جاہلیت کی طرح اپنا سنگھار نہ پھرو۔ تیریاں نکرو بارہ نہ نکلو۔

لیکن آج یہ دباؤ عام ہو رہی ہے۔ جانکہ حق تعالیٰ شانہ کی یہ وعید واضح طور پر موجود ہے کہ مسلمانوں میں جو لوگ بے حیائی کی باتیں پھیلاتے ہیں وہ دنیا و آخرت میں عذاب میں مبتلا ہوں گے۔

ہم دیکھ رہے ہیں کہ پہلے بھی بہت سی قومیں اسی پاداش میں تباہ ہو چکی ہیں اور مغربی ممالک پر جو آگ برس رہی ہے اور قبر الہی کی بجلیاں ترپ رہی ہیں وہ بھی اسی کا نتیجہ ہیں کہ وہاں بے حیائی اور زنا عام ہو گیا ہے۔

### مقام عبرت

اب جو لوگ عورتوں کی غیر شرعی آزادی نسوان کے حامی ہیں ان پر واضح ہونا چاہیے کہ انہیں آخرت میں جو عذاب دیا جائے گا وہ تو دیا ہی جائے گا دنیا میں بھی وہ اس سے نہ بچ سکیں گے۔ حقیقت یہ ہے کہ جہاں جہاں بے حیائی اور جاسوز فیشن پھیلے ہیں ان گھروں اور خاندانوں کی عاقبت حرام ہو چکی ہے اور یہ عذاب بھی بہت بڑا عذاب ہے جس نے زندگیوں کو مبتلائے عذاب بنا کر رکھ دی ہیں۔

وَلَا تَقْرُبُوا الْفَوَاحِشَ مَا ظَهَرَ وَمَا بَطَنَ  
بے حیائی کے کاموں اور باتوں کے تو قریب ہی نہ پھسکو خواہ وہ علانیہ ہوں یا خفیہ۔

کاش ان ارشادات ربانیہ پر عمل کیا جائے تو کبھی کہیں فتنے پیدا نہ ہوں اور بے حیائی ناپید ہو جائے۔ دَمَا عَلَيْنَا إِلَّا الْبَلَاءُ۔

### بقیہ اخلاق محمدی

اُسے سب سے بڑھ کر (۲) کسی بھائی سے محض اللہ کے لئے محبت نہ کرتا ہو، کوئی غرض شامل نہ ہو۔ (۳) کفر میں جا پڑنے کو ایسا بُرا جانتا

اس نے بناؤ سنگار کیا ہو تو اور بھی قاتل ہوش و خرد بن جاتی ہے اور اس کے حلال کی آواز مرد کے قلب میں سببان برپا کر دیتی ہے اس لئے غصہ بھر لنگا میں نہ مچنی کرنے کے علاوہ مزید حکم دیا۔

وَلَا تَجِدُنِي فِي تَخْتٍ اَلَا مَا ظَهَرَ مِنْهَا وَلْيَضْحَكُنَّ يَحْضُوكُنَّ عَلَىٰ جُثَيِّ بَهْتٍ۔

یعنی عورتیں جہاں نجی رکھیں وہاں اپنا سنگار بھی کسی پر ظاہر نہ ہونے دیں۔ صرف وہی اعضا کھلے رہیں تاکہ سینہ کا ابھار غنمی اور غیر نمایاں رہے۔ پاؤں دھمک کر بھی نہ چلیں۔

برادرانِ عزیز!

لنگا میں نجی ہوں گی تو اقل تو نظری نہ پڑے گی اور پڑی بھی کئی تو پرکشش اعضاء اور زینتوں کے مقامات ڈھکے ہونے کی وجہ سے یہ نقصان رسا ثابت نہ ہوگی۔ آیت بہت جامع اور نفسیاتی پہلو سے بہت بلند ہے جس پر مستقل بیان ہو سکتا ہے لیکن یہاں صرف یہ کہنا مقصود ہے کہ۔ ان احکام پر اگر پورا عمل کیا جائے۔ اور کسی کی کسی پر نظر نہ پڑے تو اس سے ہزار فتنوں اور بے حیائیوں کا استیصال ہو سکتا ہے۔ آپ دیکھ لیجئے، جن قوموں میں پردہ نہیں ان میں زنا عام ہو چکا ہے اور بے حیائی اپنی حد کو پہنچ چکی ہے۔ یہاں بھی مغربی اتحاد کی اندھیرویوں اور مذہب سے بیگانگی نے مسلمانوں کے اخلاق کو بڑی حد تک ماؤف کر دیا ہے۔ پردہ محض نمائش اور برائے نام رہ گیا ہے۔ دوپٹے اوڑھے جاتے ہیں مگر ان سے مقصود پورا نہیں ہوتا۔ اکثر یہی ہوتا ہے کہ دوپٹے سر و سینہ پر نہیں بٹھرتے اور جن چیزوں کے چھپانے کا حکم تھا وہی خصوصیت کے ساتھ کھلی رہتی ہیں، پھر جو دوپٹے اوڑھے جاتے ہیں وہ نئے باریک ہوتے ہیں۔ کہ ان سے مقصود پورا نہیں ہوتا۔ حضرت عائشہ صدیقہ رضی اللہ عنہا نے اپنی بھتیجی کو باریک دوپٹہ پہنے ہوئے دیکھا تو براہِ فرقتہ نہ گئیں۔ چھپ کر اُسے چھاڑ دیا اور موٹا دوپٹہ اوڑھا دیا لیکن آج کل تو بعض فیشن زدہ عورتوں نے سرے سے پردہ کا تکلف ہی اڑا دیا ہے حالانکہ مسئلہ یہ ہے کہ اگر سر و سینہ کامل طور پر ڈھکے ہو

نہ ہوں تو نماز ہی نہیں ہوتی۔ آج کسے بتایا جائے کہ قرآن حکیم نے زنا کے محرکات تک کو روکنے اور بے حیائی سے بچانے کے لئے کیا کیا احتیاطیں پیش کی ہیں۔ آج کون سمجھتا ہے کہ عورت کا تمام جسم ستر میں شامل ہے صرف پہنچوں تک ہاتھ اور گتوں سے نیچے تک پاؤں اور چہرہ کھلا رہ سکتا ہے اور وہ بھی محارم کے سامنے لیکن اب کسی کو احساس ہی نہیں۔ آستین سکڑ کر کہنیوں تک، کہنیوں سے بازوؤں تک اور بازوؤں سے بغلوں تک پہنچ گئی ہیں۔ گریبان کھلتے



# مَوْلَانَا قاضی محمد زاهدؒ الحسینیؒ صابکداریؒ

مستب  
محمد عثمان غنی

## حسرت

منفرد ۲۶ جرن  
۹۶۶

سورہ المائدہ - رکوع ۱ - آیت ۲-۱ - پارہ ۱  
گزشتہ سے پیوستہ

میں بیٹھے گی بھائی! تب ادب ہوگا۔

ہمارے ایبٹ آباد میں ایک دوست ہیں۔ دوست نہیں بلکہ ایک بزرگ ہیں قاضی محمد اعظم صاحب، پرانے زمانے کے تعلیم یافتہ ہیں۔ ایک دفعہ انہوں نے مجھے کھانے پر بلایا۔ میں گیا تو بڑے اچھے مرغن کھانے کے تھے۔ مگر قاضی صاحب نے کسی گوشت کی چیز کو ہاتھ نہیں لگایا۔ تو میں نے پوچھا کیا آپ کچھ بیماریں انہوں نے کہا نہیں۔ میں میں ایک قصہ سناتا ہوں۔ فرمایا میں جب انگلینڈ جانے لگا ۱۹۲۲ء-۱۹۲۳ء کی بات ہے، میں جب مزید تعلیم کے لئے انگلینڈ جانے لگا تو میری والدہ مرحومہ نے مجھے نصیحت کی تھی کہ میٹھا دیکھنا تم ولایت جا رہے ہو۔ وہاں پر تو بڑے کا گوشت دمنزیر کو پہلے زمانے کے لوگ بڑا کہتے تھے۔ (بد) ”بد“ کے معنی بڑا۔ اب تو دمنزیر کے متعلق ہمارا پتہ نہیں کیا کیا نظریہ بدل رہا ہے اللہ مسلمانوں کو سمجھ نصیب فرمائے، تو مجھے میری ماں نے کہا کہ میٹھا دیکھنا وہاں پر تو دمنزیر کا گوشت ہے تم استحال نہ کرنا انگلینڈ میں، تو میں نے والدہ کو یقین دلایا کہ ماں جی میں انشاء اللہ آپ کے حکم کی تعمیل کروں گا۔ اور میں نہ کھاؤں گا دمنزیر کا گوشت۔ لیکن وہ پرانے زمانے کی صالح نیک خاتون تھیں۔ انہوں نے کہا ”نہیں بیٹھا دیکھنا انسان کہیں پھنس جاتا ہے“ تو قاضی صاحب فرماتے ہیں کہ میں نے سوچا کہ اگر میری ماں کے دل میں یہ شبہ رہا میرے جانے کے بعد۔ تو میرے لئے جو دعاؤں کا جو ذریعہ ہے وہ ٹوٹ جائے گا میں چاہتا ہوں کہ میں ماں کو خوش کر کے جاؤں۔ تاکہ میرے بعد میری ماں میرے لئے دعائیں کرتی رہے (اللہ مجھے اور آپ کو والدین کی دعائیں حاصل کرنے کا طریقہ سمجھائے۔ اور میں اللہ تعالیٰ ان کا ادب نصیب فرمائے، تو میں نے کہا ماں جی پھر آپ کی تسلی کیسے ہو سکتی ہے۔ اچھا پھر چلے میں تمہیں یقین دلاتا ہوں میں قسم کھاتا ہوں کہ جب تک میں زندہ ہوں۔ میں کسی بھی چیز کا گوشت نہ کھاؤں گا۔ چنانچہ میں اس قسم کا پابند ہوں۔ آج تک نہ گائے کا گوشت کھا ہوں۔ نہ بھینس کا، نہ بکری کا، نہ مرنے کا، تو جو مرنے کا گوشت کا گوشت نہ کھاؤں وہ دمنزیر کو کیسے ہاتھ لگا سکتا ہے

میرے دوست میرے بزرگ! جیسا کہ پہلے میں عرض کر چکا ہوں۔ اسی سورت میں اللہ تعالیٰ نے اَلْیَوْمَ اَکَلْتُمْ لَحْمَ دِیْنِکُمْ وَ اَنْتُمْ مَتَّ عَلَیْکُمْ بَعْضَتِی وَ رَضِیْتُ لَکُمْ اَرْسَکُمْ دِیْنًا نَزَلَ فَرَمَا۔ اس آیت میں اور اس سے پہلے آیت میں اللہ تعالیٰ نے دین اسلام کا جو ہر بیان فرمایا اور یہ میان فرمایا کہ اللہ کے احکام پر تم عمل کب کر سکو گے۔ عمل کی قوت کب پیدا ہوگی۔ عمل میں لذت کب آئے گی۔ عمل میں تمہارے اندر ایک جذبہ کیسے پیدا ہوگا۔ وہ ہے میرے بزرگو! تعظیم شاعر اللہ۔ اللہ کے شاعر کی تعظیم۔ شاعر جمع شیعہ کی ہے۔ شیعہ کہتے ہیں۔ نشانی کو۔ اللہ تعالیٰ کی نشانیوں کی تعظیم کرنے کے بعد انسان کے دل میں قوت عمل اور عمل کا جذبہ پیدا ہوتا ہے۔ دیکھئے میرے بزرگو! یہ ادب ہی ساری بنیاد ہے۔ اور میں تو کبھی کبھی اس کی مثال میں یہ کہا کرتا ہوں کہ ایک آدمی کے ساتھ تین شخص ہوں۔ تینوں اس سے ایک ہی بات کہتے ہوں۔ ایک آدمی کہتا ہے ”کہ مجھے ایک گلاس پانی کا دو“ (وہ اس کا بھائی ہے) دوسرا کہتا ہے ”مجھے ایک گلاس پانی کا دو“ (وہ اس کا بیٹا ہے) تیسرا کہتا ہے ”مجھے ایک گلاس پانی کا دو“ (وہ اس کا باپ ہے) اب کہنے والے تین ہیں۔ ایک باپ ایک بھائی، ایک بیٹا، سننے والا ایک ہے۔ تینوں ایک ہی بات کہہ رہے ہیں اگر بیٹا وفادار ہے۔ اور کچھ سمجھ عقل رکھتا ہے تو سب سے پہلے کسی کی بات مانے گا؟ بھائی کی بات کو؟ بیٹے کی بات کو یا باپ کی بات کو؟ باپ کی بات کو مانے گا۔ کیونکہ باپ کے درمیان اور بیٹے کے درمیان ایک نسبت اور رابطہ ہے۔ وہ اسے مجبور کرتا ہے کہ باپ کی بات کو مانے اسی کا نام ہے ادب۔ اسی کا نام ہے تعظیم، اسی کا نام ہے توقیر جناب محمد رسول اللہ صلی اللہ علیہ وسلم کی۔

آج جو ہم میں نئے پھیل رہے ہیں ہم سمجھتے ہیں۔ حضور ایک ڈاکٹے تھے۔ پورٹ ہیں تھے۔ خط دیا چلے گئے یہ غلط ہے۔ یہ عقیدہ اسلام کے خلاف ہے۔ امام الانبیاء کے حقوق ہیں اور اللہ کے تمام شاعر کے حقوق ہیں۔ ان کی تعظیم دل

میری ماں مجھ سے خوش ہو گئی۔ میرے لئے بڑی دعائیں کیں تو میرے گوشت نہ کھانے کا اصل سبب یہ ہے۔ تو دیکھئے جی۔ اگر قاضی صاحب کے دل میں ماں کی محبت نہ ہوتی تو وہ ماں کی بات کو مانتے؟ آج ہمارے دلوں سے غفلت اٹھ چکی ہے۔ جناب محمد رسول اللہ صلی اللہ علیہ وسلم کی۔ آج ہمارے دلوں سے وقار اٹھ چکا ہے قرآن مجید کا۔ آج ہمارے دلوں سے رب العالمین کی سبب اور حلال اٹھ چکا ہے۔ ورنہ میرے دوست! مسلمان کے سامنے خدا کا نام آجائے قرآن مجید کی آیت پیش کی جائے۔ امام الانبیاء کی حدیث پیش کی جائے، علمائے اسلام کا فقہ پیش کیا جائے، اہل اللہ کے اقوال پیش کئے جائیں۔ اور پھر مسلمان ان میں کیڑے نکالیں، کیا مسلمان کا یہ کام ہے۔

اس لئے اس آیت میں تعظیم شاعر اللہ کو بیان کیا گیا اور تعظیم شاعر اللہ کا تعلق میرے بزرگو! دل کے تقویٰ کے ساتھ ہے۔ آپ پہلے پارہ میں پڑھ چکے ہوں گے۔ ذَالِکَ الْکِتَابُ لَدَیَّ ذِیْبِطْ هُدًى لِّلْمُتَّقِیْنَ الَّذِیْنَ یُؤْمِنُونَ بِالْغَیْبِ طِ قُرْآنِ مجید ہدایت ہے۔ متقی لوگوں کے لئے، پڑھیں گاروں کے لئے، قرآن کریم میں تقویٰ کی تین قسمیں ہیں (۱) ایک ہے تقویٰ زبان کا (۲) ایک ہے تقویٰ اعمال کا۔ (۳) اور ایک ہے تقویٰ دل کا۔ زبان کے تقویٰ کے متعلق فرمایا یَا اَیُّهَا الَّذِیْنَ اٰمَنُوا اتَّقُوا اللّٰهَ کَ تَقْوٰی قَوْلَا سِدِّیْدًا ۝ اَسِ اٰمَانِ دَالِوِ اٰخِرَ اَسِ ثَوْرٍ اور زبان کو پرہیزگار بنادُ قَوْلُوْا قَوْلًا سِدِّیْدًا ۝ بات وہ کہو جو بڑی پختہ بات ہو۔

امام الانبیاءؑ فرماتے ہیں۔ مومن یادہ گورنیں ہوتا۔ کوئی ایسی بات نہ کہو جو بے نائزہ ہو۔ تم کیا سمجھتے ہو کہ ہم نے گپ لگادی۔ یاد رکھو کَا یَلْفُظُ مِنْ قَوْلٍ اِلَّا لَدَیْہِ کَرِیْمٌ عَتِیْدٌ طِ تم جو بات منہ سے نکالتے ہو وہ بھی لکھی جاتی ہے۔ اور قیامت کے دن تم سے پوچھا جائے گا۔ تم نے اپنے منہ سے یہ باتیں نکالیں؟ یا زبان کیا سمجھتے ہیں ہم؟ یہ تو زبان میرے بھائی اللہ تعالیٰ کی رہ بڑی نعمت ہے۔ اللہ تعالیٰ کسی کی زبان بند کر دے تو کوئی چلا نہیں سکتا۔ دنیا میں بھٹتے ہمارے بچے، بھائی، گورنیں ہیں۔ زبانیں لگی ہوئی ہیں ساتھ۔ لیکن چل نہیں سکتیں۔ گورنوں کی تعلیم کے لئے کالج تو ہم نے کھول دیئے لیکن کوئی ایسا کالج بھی کھولا ہے کہ گورنوں کو بولنے لگے؟ اگر کسی کے قبضے میں طاقت ہو تو گورنوں کو بولا دے جسے اللہ بولائے کوئی روک نہیں سکتا۔ اور جسے اللہ نہ بولائے کوئی بولا نہیں سکتا۔ تو زبان اللہ کی امانت ہے۔ اس امانت کو تو وہاں استحال کر دے۔ جو کی یہی ندامت نہ ہو۔

سیح حدیث میں آتا ہے۔ امام الانبیاءؑ صلی



اللہ علیہ وسلم نے فرمایا کہ قیامت کے دن بہت سے لوگ . . . بلکہ ایک حدیث آتی ہے۔ مشکوٰۃ میں موجود ہے (یہ سب حدیثیں اخلاق میں) تبھی تو کہتے ہیں کہ حدیثیں نہ پڑھو،

وہرنیک بن جاؤ گے۔ افسانے پڑھو۔ اور شکسپیر کے ڈرامے پڑھو، ٹیگور کی کتابیں پڑھو۔ اور فلاں درگور کی کتابیں پڑھو، نہ امام غزالی کو پڑھو نہ امام رازی کو پڑھو، نہ محمد قاسم نانوتوی کو پڑھو۔ نہ داتا گنج بخش رحمۃ اللہ علیہ کو پڑھو۔ ان کو چھوڑ دینے تو سب پرانی قسم کے آدمی ہیں۔ اور حدیثیں یہ تو دیے لکھی ہوئی باتیں ہیں۔ حدیثوں میں کیا ہے جی! کوئی حدیث غلط بتائیے۔ کیا لکھا ہے حدیثوں میں میں جو کچھ عرض کر رہا ہوں یہ سب حدیثیں ہی تو ہیں۔ امام الانبیاء صلی اللہ علیہ وسلم نے ایک دن فرمایا کہ انسان کی زبان گوشت کا ایک ایسا ٹوٹھڑا ہے کہ جب صبح ہوتی ہے تو سارے اعضاء زبان کو خطاب کرتے ہیں کہ دیکھ اے زبان خدا کو مان۔ اگر تو درست رہی تو ہم سارے درست اور امن میں رہیں گے اور اگر تو خراب ہوگئی تو سارا بدن خراب ہو جائے گا۔

حضرت معاذ نے یہاں پر پوچھا۔ اے نبی اللہ! اخذ چماختکام بہ۔ اے اللہ کے نبی صلی اللہ علیہ وسلم کیا ہم سے ان باتوں کا بھی جواب لیا جائے گا جو ہم بولتے ہیں؟ یہ بول چال بھی حضور کسی شمار میں ہے؟ آگے آتا ہے کہ حضور نے فرمایا اے معاذ تجھے تیری ماں روئے قیامت کے دن جہنم میں جو لوگوں کو الٹا ڈالا جائے گا۔ یہ زبان ہی کا پھیل ہوگا۔ اس لئے حدیثوں میں آتا ہے کہ حضرت ابوبکر صدیق رضی اللہ عنہ روزانہ زبان کو کہتے تھے اور یہ حدیث پڑھ کر خطاب کرتے تھے۔ تو پہلا تقویٰ کیا ہے میرے بزرگوار! اَیُّهَا الَّذِیْنَ اٰمَنُوا تَقُوا اللّٰهَ وَتَوَلَّوْا سَوَیِّئَاتِہٖ

پہلا تقویٰ ہے زبان کا۔ اے ایمان والو! اللہ سے ڈرو اور بات وہ کرو جو پختہ ہو، تمہاری زبان سے تقویٰ ٹپکے۔ جب تمہاری زبان کھلے تو یا اللہ کا نام لے یا کوئی دین کی بات کرے کوئی ضرورت کی بات کرے۔ آج ہم میں یہ بھی بہت بڑی بیماری ہے۔ میرے بزرگوار! اللہ تعالیٰ مجھے اور آپ سب کو معاف فرمائے اللہ ہمیں نیکی کی تربیت عطا فرمائے، آپ کسی بڑی سے بڑی مجلس میں چلے جائیں۔ وہاں آپ بیٹھیں گے جو دوست آپس میں بے تکلف ہیں۔ ان کی مجلسوں میں وہ بارہ گوتی ہوتی ہے۔ کہ الامان والحفیظ ٹیلیفون کرنا ہر تو پہلے درمیان منٹ ٹیلیفون پر بھی گپیں لگتی ہیں، مذاق ہوتا ہے اور ناجائز مذاق ہوتا ہے اس کے بعد کوئی کام کی بات ہوتی ہے۔ یہی حال خط و کتابت میں ہے۔ دوستوں کی مجلسوں،

میں بھی یہی حال ہے آجی میرا بڑا بے تکلف دوست ہے۔ بھائی کیا بے تکلفی تم نے کی؟ دو گالیاں اس نے دیں۔ دو گالیاں میں نے دے دیں۔ اس نے میرا نامہ اعمال سیاہ کیا۔ میں نے اس کا نامہ اعمال سیاہ کر دیا (یہ بے تکلف دوست ہیں) بے تکلف دوست نے قرآن پڑھا؟ امام الانبیاء کی حدیث پڑھی کسی اللہ کے دلی بات کی؟ یا اپنی کوئی دنیا کی بات کی؟ دنیا کی بات کرے۔ لیکن ایسی بات کرے کہ وہ اللہ کے سامنے پیش ہو تو نعمت نہ ہو۔

میرے دوستو! میرے بھائیو! ہماری ساری باتیں ریکارڈ ہوتی ہیں جو ریکارڈ میرے اور آپ کے پاس بیٹھے ہوئے لکھ رہے ہیں۔ کَلَّا بَلْ مَنَّکَیْ بِرِیِّ بِالَّذِیْنَ هٗ ذَاکَ عَلَیْکُمْ مَّضٰییٰتٌ لَّہٗ کِیْرًا مَا کَا تَبِیْنَہٗ یَعْمَلُوْنَ مَا تَفْعَلُوْنَ ہ یہ جو ہمارا بدن ہے سارا ریکارڈ ہے۔ ہماری ہڈیاں ریکارڈ ہیں۔ یہ سب کچھ اخذ کرتی ہیں اور قیامت کے دن یہ سب بولیں گی۔ تمہارے چمڑے بولیں گے اور پھر تعجب کے ساتھ پوچھا جائے گا۔ وَتَاَوَّلَیْجُلُوْا دِہِمَّ لِمَ شَہَدْتُمْ عَلَیْہَا اَوْ مَیْرُوْتُمْ کِیْسَ بُلْ پڑے قَالُوْا لَطَقْنَا اللّٰہُ الَّذِیْ اَنْطَقَ کُلَّ شَیْءٍ ط وہ کہیں گے کہ آج تو ہر چیز بولتی ہے۔ جس اللہ نے ہر چیز کو بلایا اس اللہ نے ہم کو بھی بلایا۔ تو پہلا تقویٰ میرے بزرگوار! زبان کا تقویٰ ہے۔

دوسرا تقویٰ ہے اعمال کا۔ قرآن مجید میں اعمال کے متعلق بڑی تاکید فرمائی۔ کُتِبَ عَلَیْکُمُ الصَّیَامُ لَمَّا کُتِبَ عَلَی الَّذِیْنَ مِنْ سَبَقِہُمْ لَکُمْ تَنْتَقُوْنَ ط ایسے ہی فرمایا تم پر نماز مقرر کی گئی تاکہ تم پر ہر گار نہ ہو۔ یہ ہے اعمال کا تقویٰ

اور ایک ہے تقویٰ دل کا۔ اعمال کا تقویٰ کب پیدا ہوگا؟ زبان کا تقویٰ کب پیدا ہوگا جب دل میں تقویٰ پیدا ہو اور دل کا تقویٰ کب پیدا ہوگا۔ قرآن مجید کو آپ دیکھ لیں۔

وَمَنْ یَّعْظَمْ شَعَارَہٗ بِاللّٰہِ نَاسًا مِّنْ تَقْوٰی الْقَلُوْبِ ط جو اللہ کی نشانیوں کی تعظیم کرے گا۔ یوں معلوم ہوتا ہے۔ اس کا دل پر ہر گار ہے۔ نماز اللہ کی علامت ہے۔ قرآن مجید اللہ کی علامت ہے۔ جناب محمد رسول اللہ صلی اللہ علیہ وسلم اللہ کے داعی ہیں۔ ان کی تعظیم کرتا ہے۔ مسجد میں جاتا ہے کہتا ہے کہ یہ میرے خدا کا گھر ہے۔ میری کوٹھی میں اور اس گھر میں میرے دفتر ہیں اور گھر میں بڑا فرق ہے میں اپنے گھر میں تھوک سکتا ہوں۔ میں اپنے گھر میں لیٹ سکتا ہوں میں اپنے گھر میں گپ لگا سکتا ہوں۔ لیکن یہ! اوہو یہ تو خدا کا گھر ہے۔ آج جو ہم مسجدوں میں کرتے ہیں وہ بھی ہمیں پتہ ہے۔ مسجدیں ہماری کیا ہیں۔ مسجدیں ہماری دین الہی اور گپ شپ کے مقامات ہیں۔ حالانکہ صحیح حدیث ہے۔ میرے

بزرگو! امام الانبیاء صلی اللہ علیہ وسلم فرماتے ہیں۔ کہ جب مسجد میں کوئی آدمی بیٹھتا ہے۔ جہاں نماز پڑھتا ہے۔ اس پر اللہ کی رحمت کے فرشتے نازل ہوتے رہتے ہیں۔ مَا کَمْ یُحَدِّثُ بَیْہِ اَآءِہٖ مَا کَمْ یُحَدِّثُ بَیْہِ اَآءِہٖ نہ ہو جائے، اگر وضو لوٹ گیا۔

جب تک اپنی نماز کی جگہ پر بیٹھا ہے اللہ کے فرشتے رحمتیں نازل کرتے رہتے ہیں۔ لیکن جب اس نے وضو توڑ دیا تو اب چونکہ وضو توڑنے کے بعد اس نے اس رشتے کو کاٹ دیا۔ اس لئے اب وہ رحمتوں کا دروازہ بند ہو گیا۔ اس پر اب وہ رحمتیں نہیں آئیں گی۔ اس لئے بار وضو رہنا میرے دوستو! بہت بڑی عبادت ہے۔ دو ایسی عبادتیں ہیں جن کا علم اللہ تعالیٰ کے سوا کسی کو نہیں ہوتا۔ دیکھئے! ایک آدمی نماز پڑھ رہا ہے۔ آپ کہہ سکتے ہیں کہ یہ نماز پڑھ رہا ہے۔ لیکن ہو سکتا ہے کہ وہ بے وضو پڑھ رہا ہو۔ جوتے چرانے کے لئے آیا ہو۔ مجبزی کرنے آیا ہو۔ ایک آدمی سارا دن گھر میں کھو جے مارتا ہے آم کھا رہا ہے مالٹے اور آلو بخارا کھا رہے ہیں اور شام کو آپ کے پاس انطاری کے لئے بھی آجاتا ہے۔ آج بڑی گری تھی جی، سارا دن بڑی تکلیف میں گزارا ہے چھوٹے بچے کا بھی روزہ ہے، اور اس کی

امی کا بھی روزہ ہے اور سب کھو جے مار ہیں۔ (اللہ ہدایت نصیب فرمائے) مسلمانوں کو، تو کیا پتہ آپ کو روزہ ہے یا کھو جا ہے۔ لیکن وضو ایسی عبادت ہے کہ اللہ کے سوا کسی کو پتہ نہیں اور اسی طرح روزہ ایسی عبادت ہے کہ اللہ کے بغیر کسی کو پتہ نہیں۔ یہ دو عبادتیں بڑی خصوصی عبادتیں ہیں۔ اس لئے امام الانبیاءؑ فرماتے ہیں کہ با وضو رہنا چاہیے۔ جو آدمی ہر وقت با وضو رہتا ہے اللہ کی رحمتیں اس پر نازل ہوتی رہتی ہیں۔ میں حضور صلی اللہ علیہ وسلم کا مسجد میں بات کرنے والے کے متعلق ارشاد سنارہا تھا کہ تعظیم مساجد اللہ کے شعائر کی تعظیم میں آج ہم کیا کر رہے ہیں۔ امام الانبیاء صلی اللہ علیہ وسلم فرماتے ہیں کہ نمازی جب تک مسجد میں رہتا ہے یا اپنی نماز کی جگہ میں رہتا ہے وہ بے وضو نہیں ہوتا۔ اس پر اللہ تعالیٰ کے فرشتے رحمت نازل کرتے رہتے ہیں اور دوسری روایت میں ہے مَا کَمْ یُحَدِّثُ بَیْہِ اَآءِہٖ جب تک گپ شپ شروع نہیں کرتا۔ لیکن جب دنیاوی بات شروع کر دیتا ہے۔ تو پھر فرشتے یوں خطاب کرتے ہیں۔ فرشتے تین باتیں کہتے ہیں۔ اسکت یا دینی اللہ اللہ کے دوست زبان بند کر لیا کر رہا ہے تو تو مسجد میں ہے۔ چپ کر کے بیٹھ، اللہ کا ذکر کرتے کیا گپ شروع کر دی اگر وہ چپ نہیں ہوتا تو



## خدا سب کا

## لیکن خدا کا کوئی کوئی

محترم میاں غلام حسین صاحب قلعہ لجر سنگھ لاہور

وَإِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ وَأَشْهَدَهُمْ عَلَى أَنْفُسِهِمْ أَلَسْتُ بِرَبِّكُمْ قَالُوا بَلَىٰ شَهِدْنَا أَنْ تَقُولُوا يَوْمَ الْقِيَمَةِ إِنَّا كُنَّا عَنْ هَذَا غَافِلِينَ ۖ أَوْ تَقُولُوا إِنَّمَا أَشْرَكَ آبَاؤُنَا مِنْ قَبْلُ وَكُنَّا ذُرِّيَّةً مِمَّنْ بَعْدَهُمْ فَتَهْلِكُنَا بِمَا فَعَلَ الْمُبْطِلُونَ ۝

(پ سورة الاعراف آیت ۱۷۲، ۱۷۳)

ترجمہ: اور جب تیرے رب نے بنی آدم کی پیٹھوں سے ان کی اولاد کو نکالا اور ان سے ان کی جانوں پر اقرار کرایا کیا میں تمہارا رب نہیں ہوں۔ انہوں نے کہا ہاں ہے۔ ہم اقرار کرتے ہیں کبھی قیامت کے دن کہنے لگو کہ ہمیں تو اس کی خبر نہ تھی یا کہنے لگو کہ ہمارے باپ دادا نے ہم سے پہلے شرک کیا تھا اور ہم ان کے بعد ان کی اولاد تھے کیا تو ہمیں اس کام پر ہلاک کرتا ہے جو گمراہوں نے کیا۔

آدم علیہ السلام کی تمام ذریت کو جو قیامت تک پیدا ہونے والی تھی آدم علیہ السلام کی پشت سے نکالا ان کو عقل اور گویائی عطا کی اور ان سے کہا اَلَسْتُ بِرَبِّكُمْ کیا میں تمہارا رب نہیں ہوں سب نے کہا بلی ہاں تو ہمارا رب ہے پھر فرمایا کہ میں ساتویں زمینوں اور ساتویں آسمانوں کو اور تمہارے باپ آدم علیہ السلام کو گواہ کرنا ہوں تاکہ کل قیامت کے روز تم یہ نہ کہہ سکو کہ ہم کو خبر نہ تھی۔ میرے سوا کوئی معبود نہیں ہے کسی کو میرا شریک نہ کرنا اس عہد کی یاد تازہ کرنے کے لئے انبیاء علیہم السلام کو مبعوث فرمایا جو اپنے اپنے زمانے میں لوگوں کو اللہ تعالیٰ کے احکام سناتے رہے اور خود نمود بن کے دکھاتے رہے اب قیامت کے دن یہ عذر مسموع نہ ہوگا کہ ہمیں تو وہ عہد یاد ہی نہیں رہا۔ فطرتی طور پر ہر شخص جانتا ہے کہ سب کا خالق اللہ ہے سارا جہاں اس کا قائل ہے اگر کوئی اس کا منکر ہے یا شریک کرتا ہے تو وہ اپنے عقل ناقص کی وجہ سے کرتا ہے۔

تمام عقائد حقہ اور ادیان سماویہ کا بنیادی

ہے بندگی کا تقاضا یہ ہے کہ انسان کو جو خوبی عطا ہوئی ہے اس کا شکر ادا کرے نعمتوں کا شکر ان کی زیادتی کا موجب بن جاتا ہے۔ اپنے خالق و مالک کے احسانات کو فراموش کر دینے سے زیادہ بزرگناہ اور کوئی نہیں ہے۔

## عبداللہ اور معبود کے تعلقات

انسان دنیا میں نائب حق اور زمین میں خدا کا خلیفہ ہے۔ نیابت کا فریضہ سرانجام دینے کے لئے جو بھی صلاحیتیں درکار ہو سکتی ہیں ان کے عطا کرنے میں قدرت نے انتہائی فیضی سے کام لیا ہے لیکن اس کے معنی یہ نہیں ہیں کہ وہ ان صلاحیتوں سے کام لیکر لازوال اور باقی رہنے والی حکمتوں کے مالک کا حریف و مقابل بن کر کھڑا ہو جائے۔ لازوال قوتوں کی مالک و مختار ذات کی بارگاہ میں اپنی لوگوں کو مقام و مرتبہ ملتا ہے جو اعتراضات عبودیت کرتے ہیں۔ بندہ کو یہ حق نہیں پہنچتا کہ اپنے مالک کا حکم سن کر یہ کہے کہ میں یہ کام کروں گا اور نہیں کروں گا۔ یہ میری مرضی کے مطابق ہے اور وہ میری مرضی کے مطابق نہیں ہے۔ بندہ کی مرضی کا سوال ہی پیدا نہیں ہوتا۔

اسلام کا نصب العین یہ ہے کہ وہ بندہ اور خدا کے درمیان براہ راست ایسا تعلق پیدا کر دے کہ عبد اور معبود کے درمیان کوئی دوسری ہستی حائل نہ ہو رسول اللہ صلی اللہ علیہ وسلم اور دیگر انبیاء علیہم السلام نے اپنی عظیم النظیر تعلیم اور نقید المثال عمل سے بتا دیا کہ اس زرب نصب العین کو کس طرح عمل میں لایا جاسکتا ہے اور معبود کا نشا کیا ہے۔ عبد اور معبود کے درمیانی رشتے کی وضاحت جس خوبی سے اسلام نے کی ہے اور کہیں نہیں پائی جاتی۔ خداوند عالم کی صفات اور اس کے ساتھ بندہ کے صحیح تعلقات کا مطالعہ کرنے کے بعد واضح ہو جاتا ہے کہ عبودیت کی تکمیل کس طرح ہو سکتی ہے اور اللہ تعالیٰ کی پرستش کا کیا حق ہے اور اس سے پورا لطف کیسے اظہار جاسکتا ہے۔

اللہ تعالیٰ رحیم و کریم بھی ہے اور تبار و تبار بھی۔ وہ سمیع و بصیر اور عظیم و مجید بھی۔ ہمارے ظاہر و باطن سے پوری طرح واقف ہے۔ دنیا کا ہر شاہ و گدا امیر و غریب ادنیٰ و اعلیٰ اس کا محتاج ہے لیکن وہ سب سے بے نیاز ہے اور کسی کا محتاج نہیں ہے وہ سارے عالم کا پروردگار ہے بندہ ہر حالت میں اس سے ملحق ہے اور کسی وقت بھی اس سے علیحدگی کا تصور نہیں کر سکتا۔ عبد اور معبود کا رشتہ بڑا مضبوط اور محکم رشتہ ہے بندہ اپنے پروردگار کا ایک عظیم شاہکار ہے اور

پتھر یہ ہے کہ انسان خدا کی ہستی اور اس کی ربوبیت عامہ پر اعتقاد رکھے مذہب کی ساری عمارت اسی سنگ بنیاد پر کھڑی ہوتی ہے جب تک یہ اعتقاد درست نہ ہو مذہبی میدان میں عقل و فکر کی رہنمائی اور انبیاء و مرسلین کی ہدایت کوئی نفع نہیں دے سکتی۔ قدرت نے بنی آدم کو اس اساسی عقیدہ کی تعلیم سے فطرتاً بہرہ ور کر دیا اس کے بغیر مذہب کی عمارت کا کوئی ستون کھڑا نہیں رہ سکتا یہ اسی ازلی اور خدائی تعلیم کا اثر ہے کہ اولاد آدم علیہ السلام ہر قرن اور گوشہ میں حق تعالیٰ کی ربوبیت عامہ کے عقیدے پر کسی نہ کسی حد تک قائم رہی ہے۔

اللہ تعالیٰ نے انسان کو بڑے عمدہ انداز میں پیدا کیا تناسب اجزاء کو دیکھا جائے تو عقل حیران رہ جاتا ہے دوسرے حیوانات سے اس کا مقابلہ کیا جائے تو قدرت حق کا تماشا نظر آتا ہے پھر اس کو ظاہری اور باطنی خوبیاں عطا فرمائیں اس کو سمیع و بصیر حکیم و گویا بنا دیا گویا کہ اپنی صفات عالیہ سے حق عطا کیا۔ باطنی لحاظ سے بھی انسان ایک عجیب مجموعہ ہے تمام عالم کا نمونہ ہے۔ ذروں سے لے کر ستاروں تک کی دنیا انسان کے لئے پیدا کی گئی۔ پہاڑ، دریا، چرند، پرند، جمادات حیوانات اور نباتات غرضیکہ کائنات کی ہر چیز انسان کی خدمت میں مصروف ہے لیکن انسان ان میں سے کسی کے لئے بھی پیدا نہیں کیا گیا انسان کی پیدائش کا مقصد ساری کائنات کی تخلیق سے بالکل مختلف ہے۔ انسان کو صرف عبودیت کی تکمیل کے لئے پیدا کیا گیا ہے۔ یہ سارا کارخانہ قدرت صرف اس کی عبودیت کے اظہار کے لئے ہے۔ انسان خاکی کی خاک کا ہر ہر ذرہ اور اس کے مرکب جسم کے خون کا ہر قطرہ پروردگار عالم کے احسانات اور رحمتوں میں جکڑا ہوا ہے۔ انسان اس کی نعمتوں کو شمار کرنا چاہے تو یہ شمار اس کی طاقت سے باہر ہے۔ انسان کا یہ کوئی ذاتی کمال نہیں ہے ہر نعمت عطا و بخشی ہے اور یہ بخشش کسی استحقاق کی بناء پر نہیں کی گئی محض بندہ نوازی اور بندہ پروری



اس کی تخلیق ہے اللہ تعالیٰ نے اس کو اس لئے نہیں پیدا کیا تھا کہ یہ دنیا میں جا کر ذلیل ہو اور اپنے مالک کی رسوائی کا موجب بنے۔ انسان کی عظمتیں جس قدر آشکارا ہوں گی اس کے صانع کی عظمت و قدرت اسی قدر ظاہر ہوگی انسان اشرف المخلوقات ہے اسے اللہ تعالیٰ نے عقل و شعور اور فہم و ادراک کی دولت دی ہے دندے اور چوہائے کو اس نعمت سے محروم رکھا ہے۔ انسان اگر اس دولت سے بہرہ ور ہونے کے باوجود اس سے کام نہ لے اور عجب و معبود کے تعلقات میں غور نہ کرے اور اپنے مالک کی عظمت کا اندازہ نہ لگائے تو ازل ترین مخلوق ہو جاتا ہے اور اس عقل و فکر کے غلط استعمال پر انسان مجرم قرار پاتا ہے اور سزا کا مستحق ہو جاتا ہے۔ مقرب اور مقبول بارگاہ ایزدی بننے کے لئے مثبت ربانی کے تابع ہونا پڑتا ہے اس کے بغیر چارہ کار ہی نہیں۔

### عبودیت کا تقاضا

عبد اور معبود کے تعلقات کو مد نظر رکھتے ہوئے انصاف اور انسانیت کا تقاضا تو یہ تھا کہ انسان دنیا میں آکر اپنے عہد کو یاد رکھتا۔ اور اپنی رضا کو اپنے مالک کی رضا کے تابع کر دیتا۔ یہ ایک مسلمہ اصول ہے کہ کسی ذات کے قرب کے لئے اس کی پسند و ناپسند کو مد نظر رکھنا پڑتا ہے۔ چاہیے تو یہ تھا کہ دین و دنیا کے ہر کام میں اللہ تعالیٰ کی رضا کو مد نظر رکھتا زندگی کے ہر مرحلے میں اس کو یاد رکھتا خلوت و جلوت ظاہر و باطن امارت و غربت صحت و علالت کسی حالت میں بھی اس کی یاد سے غافل نہ ہوتا۔ زندہ رہتا تو اس کے لئے موت آتی تو اسی کے رستے میں۔ الغرض زندگی کے کسی لمحے میں بھی اپنے مولا کی یاد سے غافل نہ رہتا اور ہر حالت میں اپنے معبود ہی کی عظمت کا کلمہ پڑھتا نظر آتا اسی قادر و قیوم ذات کو اپنا مالک و مختار سمجھ کر اسی کے سامنے عبودیت کا اظہار کرتا اور عبد اور بندہ کہلانے کا مستحق بن جاتا لیکن انسانوں کی اکثریت نے دنیا میں آکر ابتداء میں جو رشتہ اپنے رب سے قائم کیا تھا وہ توڑ دیا اور اللہ تعالیٰ کی ربوبیت کا جو اقرار کیا تھا اس کو فراموش کر دیا۔ انبیاء علیہم السلام جو اس عہد کے یاد تازہ کرنے کے لئے مختلف اوقات میں دنیا میں آئے ان کی تعلیم اور پند و نصائح کو ٹھکرا دیا۔ کئی ایک نے تو یہاں تک دعویٰ کر دیا کہ ہمارا پیدا کرنے والا ہی کوئی نہیں ہے ہم مادہ سے خود بخود پیدا ہو گئے تھے اور وقت آنے پر خود بخود مر جاتے ہیں بعض نے اللہ تعالیٰ کو خالق تو مان لیا لیکن قدم

قدم پر اس کی نافرمانی کرتے رہے اور زندگی کے ہر شعبہ میں قانون الہی کی مخالفت کرتے رہے اور بد اعمالیوں میں غرق ہو کر یوم حساب کو دوبارہ پیدا ہونے کا ہی انکار کر دیا اور کہنے لگے کہ مرنے کے بعد اللہ تعالیٰ انسان کو دوبارہ کیسے پیدا کر دے گا جبکہ اس کی ہڈیاں بوسیدہ ہو چکی ہوں گی انہیں یہ خیال ہی نہ رہا کہ جس نے انہیں پہلی دفعہ نیست سے ہست کیا تھا اس کے لئے دوبارہ پیدا کرنا کیا مشکل ہے۔

انسان نے اپنے ہر قول و فعل میں بخی تعالیٰ سے بغاوت شروع کر دی نہ اس کی مرضی کے مطابق کمایا اور نہ اس کی مرضی کے مطابق خرچ کیا دوسروں پر ظلم کرنے اور ان کی حق تلفی میں دل کھول کر حصہ لیا جس کا نتیجہ یہ ہوا کہ انسان ظاہر میں اشرف المخلوقات ہی رہا لیکن اعمال کے لحاظ سے سب سے زیادہ خو خوار جانور بن گیا یعنی انسان کی شکل میں درندہ نظر آنے لگا۔ درندوں کے بھٹ اور سانپوں کے جنگلوں میں تو امن و راحت مل سکتی ہے مگر انسان کی بستیاں اور اولاد آدم کی آبادیاں راحت کے سانس اور امن کے تنفس سے خالی ہو گئیں کیونکہ خدا کی زمین پر جو سب سے اشرف اور اچھا تھا وہ سب سے برا اور کم تر ہو گیا۔

ہر انسان انسان نہیں ہے انسانوں کی بڑی بڑی آبادیوں میں بھی انسان نایاب ہے لوگ تو یہ سمجھتے ہیں کہ انسان کی ایک ہی قسم ہے لیکن یہ غلط ہے انسان کی دو قسمیں ہیں ایک وہ جو دیکھنے میں انسان ہے لیکن حقیقت میں انسان نہیں ہے اور دنیا میں ایسے ہی لوگوں کی کثرت رہی ہے۔ دوسرے وہ جو حقیقت میں انسان ہیں اور وہ کبھی ایسے گم ہو جاتے ہیں کہ ان کو چراغ لیکر ڈھونڈنے کی ضرورت پڑتی ہے دنیا میں انسانوں کی تعداد ہمیشہ بڑھتی چلی آئی ہے اور اس کی آبادی پہلے سے بہت زیادہ ہو گئی ہے انسان نے بجلی پانی بھاپ اور ہوا پر قبضہ کر لیا ہوائی جہاز بنائے ریل گاڑیاں چلائیں ریڈیو تیار کر لئے اور بنی نوع انسان کو تباہ کرنے کے لئے بم بنا لئے لیکن یہ انسانیت کی ترقی نہیں ہے یہ مادی ترقیات ہیں انسانیت کی ترقی کا اندازہ انسان کے اخلاق و کردار سے لگایا جاتا ہے۔ انسانیت درحقیقت ایک بڑا رتبہ ہے لیکن انسان ہمیشہ انسانیت کے برخلاف بغاوت کرتا رہا دنیا میں زیادہ تعداد ہمیشہ ایسے ہی انسانوں کی رہی ہے جن کو بحیثیت انسان اپنی ترقی کا احساس ہی نہ ہوا اور بحیثیت چوپایہ ہی زندگی بسر کرتے رہے مردم شماری کے کاغذات میں کوئی ایسا خانہ نہیں ہے کہ جس میں یہ اندراج ہو سکے کہ ایسے

کتنے لوگ ہیں جو انسانیت کی قدر کرتے ہیں اور اس کو صحیح طور پر استعمال کرتے ہیں۔ انسان کو اللہ تعالیٰ نے دل اور دماغ دیا سوچنے اور سمجھنے کے لئے اس انسان سے بڑھ کر کون باختری ہو سکتا ہے جو خدا کے دئے ہوئے دماغ سے خدا ہی کے خلاف سوچنے لگے اور زبان ہاتھ پاؤں کان اور دوسری چیزیں جو خدا نے عطا کی ہیں ان کو خدا کی مرضی کے خلاف استعمال کرنا یہ انسان کی نمک حرامی غذا اور احسان فراموشی ہے۔ قیامت کے دن انسان کا دل دماغ کان ہاتھ پاؤں غرض اس کا ہر ہر رکن خدا کی عدالت میں اس کے خلاف استغاثہ دائر کرے گا کہ خدایا اس ظالم نے میرے خلاف بغاوت کی اور اس بغاوت میں ہم سے زبردستی کام لیا۔ وہ زمین جس پر نافرمانی کے ساتھ اڑ کر چلتا تھا اور سب آلات و اسباب جن سے اس نے اس بغاوت میں حصہ لیا تھا سب اس کے برخلاف گواہی دیں گے۔ انسان کو مجرم گردانا جائے گا اور سخت ترین سزا دی جائیگی۔ عبودیت کی تکمیل ہو ہی نہیں سکتی جب تک انسان اپنے اختیارات سے دست بردار نہ ہو جائے اور اس حقیقت و قیوم ذات کی رضا میں ڈھل نہ جائے جب تک اپنے اختیارات کی نفی نہ ہو جائے رب العلیین کے اختیارات کی وسعت کا اندازہ ہو ہی نہیں سکتا۔ حیات انسانی میں جو بھی فساد پیدا ہوتا ہے اس کا باعث صرف یہ ہوتا ہے کہ انسان اللہ تعالیٰ کی رضا کو مد نظر نہیں رکھتا اپنے ارادے کو اللہ تعالیٰ کے ارادے پر غالب کرنا چاہتا ہے اور چاہتا ہے کہ جو میں چاہوں وہ ہو۔ نفس کا بندہ اطاعت کو چھوڑ کر قدرت کے مقابلہ کے لئے کھڑا ہو جاتا ہے۔

انسان نے روز ازل میں اللہ تعالیٰ کے سامنے اس کی ربوبیت کا اقرار کیا تھا چاہیے تو یہ تھا کہ دنیا میں آکر اس عہد کو یاد رکھتا اور اس کا پاس اور لحاظ رکھتا۔ اپنی زبان کو اس کی حمد و ثناء میں مصروف رکھتا اور اس کی جبین خدا کے آستانہ جلال و جبروت پر سجدہ ریزی کرتی رہتی لیکن جو کچھ انسان نے دنیا میں کیا تاریخ اس کی شاہد ہے اور تا قیامت اس کی سرکشی اور بغاوت اور عہد فراموشی کی گواہی دیتی رہے گی۔ انسان کی بغاوت سرکشی اور احسان فراموشی کے باوجود اللہ تعالیٰ کی بندہ پروری اور بندہ نوازی میں کوئی فرق نہ آیا۔ کافر ہو یا مسلمان سب کی ضروریات کی کفالت کرتا رہا۔ اللہ تعالیٰ کی رحمت بے پایاں ہمیشہ یہی چاہتی رہی کہ انسان غداًری سے باز آجائے اور اس



ایم عبد الرحمن لودھیانوی، شیخ پورہ

# فُجِ الْقُلُوبُ

(۳) قسط

## مسئلہ رسالت از روتے قرآن

رسول خدا تعالیٰ کے مقبول ترین بندے اور انسان ہوتے ہیں۔ خدا تعالیٰ انہیں اپنے بندوں تک احکام پہنچانے کے لئے مقرر فرماتا ہے۔ وہ سچے ہوتے ہیں کبھی جھوٹ نہیں بولتے، گناہ نہیں کرتے۔ خدا تعالیٰ کے پیغام پورے پورے پہنچا دیتے ہیں ان میں کمی بیشی نہیں کرتے۔ نہ کسی پیغام کو چھپاتے ہیں۔

نبی کے بھی یہی معنی ہیں۔ کہ وہ خدا تعالیٰ کے بندے اور انسان ہوتے ہیں۔ خدا تعالیٰ کے احکام بندوں تک پہنچاتے ہیں، سچے ہوتے ہیں۔ جھوٹ نہیں بولتے۔ گناہ نہیں کرتے۔ خدا تعالیٰ کے حکموں میں کمی زیادتی نہیں کرتے کسی حکم کو چھپاتے نہیں۔

نبی اور رسول میں فرق ہے وہ یہ کہ رسول تو اس پیغمبر کو کہتے ہیں جس کو نئی شریعت اور کتاب دی گئی ہو اور نبی ہر پیغمبر کو کہتے ہیں چاہے اُسے نئی شریعت اور کتاب دی گئی ہو یا نہ دی گئی ہو بلکہ وہ پہلی شریعت اور کتاب کا تابع ہو۔ خدا تعالیٰ جسے نبی بناتے وہی نبی بنتا ہے۔ نبی اور رسول بننے میں آدمی کی کوشش اور ارادے کو دخل نہیں۔ خدا تعالیٰ کی طرف سے یہ مرتبہ عطا کیا جاتا ہے

دنیا میں بہت سے رسول اور نبی آئے لیکن ان کی ٹھیک تعداد خدا تعالیٰ ہی جانتا ہے۔ سب سے پہلے پیغمبر حضرت آدم علیہ السلام ہیں اور سب سے پچھلے حضرت محمد مصطفیٰ صلی اللہ علیہ وسلم ہیں۔ آپ کے بعد قیامت تک کوئی نبی نہیں آئے گا۔ کیونکہ رسالت اور نبوت آپ پر ختم

وَكَانَ اللَّهُ عَزِيزًا حَكِيمًا ۝ (پ ۳ ع ۳)  
ترجمہ: اور ہم نے اس سے پہلے اسے رسول بھیجے جن کا حال تم کو نہیں سنایا۔ اللہ نے موسیٰ سے بول کر باتیں کیں۔ پیغمبر خدائے نبی اور ڈر سنانے کے لئے بھیجے تاکہ لوگوں کو اللہ پر رسولوں کے بعد الزام کا موقع باقی نہ رہے اور اللہ زبردست حکمت والا ہے۔

۴۔ وَمَا كَانَ لِرَسُولٍ أَنْ يَأْتِيَ بِآيَةٍ إِلَّا بِإِذْنِ اللَّهِ ج (پ ۲۲ ع ۱۳)

ترجمہ: کسی رسول کو مقدور نہ تھا کہ کوئی نشانی لے آتا مگر اللہ کے حکم سے۔

۵۔ وَلَقَدْ أَرْسَلْنَا مِنْ قَبْلِكَ فِي شِعْمِ الْأَوَّلِينَ ۝ وَمَا يَأْتِيهِمْ مِنْ رَسُولٍ إِلَّا كَانُوا بِهِ يَسْتَهْزِئُونَ (پ ۱۳ ع ۱۴)

ترجمہ: اور ہم تجھ سے پہلے پہلے قرون میں رسول بھیج چکے ہیں اور ان کے پاس جو بھی رسول آتا رہا اُس کے ساتھ ہنسی کرتے رہے۔

۸۔ وَيَقُولُ الَّذِينَ كَفَرُوا لَوْلَا نُزِّلَ عَلَيْهِ آيَةٌ مِنْ رَبِّهِ ۚ إِنَّمَا أَنْتَ مُنْذِرٌ وَبِكُلِّ قَوْمٍ هَادٍ ۝ (پ ۱۳ ع ۱۴)

ترجمہ: اور کافر کہتے ہیں کیوں نہ اس پر اس کے رب کی طرف سے کوئی نشانی اتری؟ تیرا کام تو ڈر سنا دینا ہے اور ہر قوم کے لئے راہ بتانے والا ہے۔

۹۔ وَلَقَدْ بَعَثْنَا فِي كُلِّ أُمَّةٍ رَسُولًا أَنْ يَعْبُدُوا اللَّهَ ۚ وَاجْتَنِبُوا الطَّاغُوتَ ۚ (پ ۱۴ ع ۱۱)

ترجمہ: اور ہم نے ہر امت میں رسول اٹھائے ہیں کہ اللہ کی بندگی کرو۔ اور جھوٹے معبودوں سے بچو۔

۱۰۔ وَإِنْ مِنْ أُمَّةٍ إِلَّا خَلَا فِيهَا نَذِيرٌ ۝ (پ ۲۲ ع ۱۵)

ترجمہ: اور کوئی فرقہ ایسا نہیں جس میں کوئی ڈر سنانے والا نہ ہو۔

۱۱۔ قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا ۝ (پ ۱ ع ۱۰)

ترجمہ: آپ کہہ دیجئے کہ اے لوگو! میں تم سب کی طرف اللہ کا رسول ہوں۔

ہو گئی ہے۔  
آنحضرت صلی اللہ علیہ وسلم تمام نبیوں اور رسولوں سے افضل اور بزرگ ہیں۔ آپ خدا تعالیٰ کے تابعدار بندے ہیں۔ ہاں خدا تعالیٰ کے بعد آپ کا مرتبہ سب سے بڑھا ہوا ہے۔  
(حضرت مولانا مفتی کفایت اللہ)

## آیات قرآنیہ

۱۔ وَمَا نُرْسِلُ الْمُرْسَلِينَ إِلَّا مُبَشِّرِينَ وَمُنْذِرِينَ ۚ (پ ۱ ع ۱۱)

ترجمہ: اور ہم رسول نہیں بھیجتے مگر خوشی اور ڈر سنانے کو۔

۲۔ وَلَقَدْ أَرْسَلْنَا مُوسَىٰ بِآيَاتِنَا أَنْ يَخْلُفَ رَأْسُكَ وَجَعَلْنَا لَهُمْ آيَةً أَنْ يُدَاخِرَ وَدَّيْتَهُ ۚ (پ ۱۳ ع ۱۲)

ترجمہ: اور ہم کہتے رسول تجھ سے پہلے بھیج چکے ہیں جن کی بیویاں اور اولاد تھیں۔

۳۔ وَمَا أَرْسَلْنَا مِنْ قَبْلِكَ إِلَّا رِجَالًا نُوْحِي إِلَيْهِمْ فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ ۚ (پ ۱۳ ع ۱۲)

ترجمہ: اور ہم نے تجھ سے پہلے بھی بھیجے تھے۔ کہ ہم ان کی طرف حکم بھیجتے تھے سو یاد رکھنے والوں سے پوچھ لو اگر تم کو معلوم نہیں۔

۴۔ وَلَقَدْ بَعَثْنَا فِي كُلِّ أُمَّةٍ رَسُولًا ۚ (پ ۱۴ ع ۱۱)

ترجمہ: اور ہم نے ہر امت میں رسول اٹھائے ہیں۔

۵۔ وَرُسُلًا قَدْ قَصَصْنَاهُمْ عَلَيْكَ مِنْ قَبْلُ ۚ وَرُسُلًا لَمْ نَقْصُصْهُمْ عَلَيْكَ ۚ وَكَلَّمَ اللَّهُ مُوسَىٰ تَكْلِيمًا ۚ رُسُلًا مُبَشِّرِينَ وَمُنْذِرِينَ لِئَلَّا يَكُونَ لِلنَّاسِ عَلَى اللَّهِ حُجَّةٌ بَعْدَ الرُّسُلِ ۚ



۱۲۔ وَمَا أَرْسَلْنَاكَ إِلَّا كَاسْفَةً  
لِّلنَّاسِ بَشِيرًا وَنَذِيرًا (پ ۱۲-ع ۹)  
ترجمہ: اور تجھ کو ہم نے سب  
لوگوں کے لئے خوشخبری سنانے والا اور  
اور ڈرانے والا بھیجا۔

۱۳۔ وَمَا جَعَلْنَاهُمْ جَسَدًا إِلَّا يَأْكُلُونَ  
الطَّعَامَ وَمَا كَانُوا خَالِدِينَ (پ ۱۳-ع ۱)  
ترجمہ: اور ہم نے ان کے اپنے  
بدن نہیں بنائے کہ وہ کھانا نہ کھا  
سکیں اور نہ ہی وہ ہمیشہ رہ جانے  
والے تھے۔

۱۴۔ وَمَا أَرْسَلْنَا مِنْ قَبْلِكَ مِنْ  
رَّسُولٍ إِلَّا نُوحِي إِلَيْهِ أَنْتَ لَا  
إِلَهَ إِلَّا أَنَا فَاعْبُدُونِ (پ ۱۴-ع ۲)  
ترجمہ: اور ہم نے تجھ سے پہلے  
جو رسول بھی بھیجا اس کو یہی حکم  
دیا کہ میرے سوا کسی کی بندگی نہیں  
ہے سو میری بندگی کرو۔

۱۵۔ اللَّهُ أَعْلَمُ حَيْثُ يَجْعَلُ  
رِسَالَتَهُ (پ ۱۵-ع ۲)  
ترجمہ: اللہ اس موقع کو خوب

جانتا ہے جہاں کہ وہ اپنے پیغام بھیجے۔  
۱۶۔ اللَّهُ يَصْطَفِي مِنَ الْمَلَائِكَةِ  
رُسُلًا وَمِنَ النَّاسِ ط إِنَّ اللَّهَ سَمِيعٌ  
بَصِيرٌ (پ ۱۶-ع ۱۴)

ترجمہ: اللہ فرشتوں اور آدمیوں  
میں پیغام پہنچانے والے چھانٹ لیتا ہے۔  
۱۷۔ وَإِذْ أَخَذْنَا مِنَ النَّبِيِّينَ  
مِيثَاقَهُمْ وَمِنْكَ مِنْ نُّوحٍ  
وَإِبْرَاهِيمَ وَمُوسَىٰ وَعِيسَىٰ  
ابْنُ مَرْيَمَ وَأَخَذْنَا مِنْهُمْ  
مِيثَاقًا غَلِيظًا (پ ۱۷-ع ۲۱)  
ترجمہ: اور جب ہم نے نبیوں  
سے اُن کا قرار لیا اور تجھ سے اور  
نوح سے اور ابراہیم اور موسیٰ اور  
عیسیٰ ابن مریم سے اور ہم نے ان  
سے گارڈھا اقرار لیا تاکہ اللہ سچوں  
سے ان کا بیچ پوچھے اور منکروں  
کے لئے دردناک عذاب تیار کر  
رکھا ہے۔

۱۸۔ قُلْ لَّهِ أَقُولُ لَكُمْ عِنْدِي  
خَزَائِنُ اللَّهِ وَلَا أَعْلَمُ الْغَيْبَ  
وَلَا أَقُولُ لَكُمْ إِنِّي مَلَكٌ  
إِنْ أَتَّبِعُ إِلَّا مَا يُوحَىٰ إِلَيَّ ط  
قُلْ هَلْ يَسْتَوِي الْأَعْمَىٰ

وَالْبَصِيرُ ط أَفَلَا تَتَفَكَّرُونَ (پ ۱۸-ع ۱۱)  
ترجمہ: تو کہہ، میں تم سے  
نہیں کہتا کہ میرے پاس اللہ کے  
خزانے ہیں، اور نہ ہی میں غیب  
کی باتیں جانوں، اور نہ میں تم  
سے کہوں کہ میں فرشتہ ہوں، میں  
تو اُسی پر چلتا ہوں جو میرے پاس  
اللہ کا حکم آتا ہے۔ تو کہہ دے  
کہ اندھا اور دیکھنے والا کب برابر  
ہو سکتا ہے۔ کیا تم غور نہیں کرتے؟  
۱۹۔ قُلْ إِنَّمَا أَنَا بَشَرٌ  
مِّثْلُكُمْ يُوحَىٰ إِلَيَّ أَنَّمَا إِلَهُكُمُ  
إِلَهُ وَاحِدٌ (پ ۱۹-ع ۳)  
ترجمہ: تو کہہ، میں بھی تم  
جیسا ایک بشر ہوں۔ مجھ کو وحی  
کی جاتی ہے کہ تمہارا معبود ایک  
معبود ہے۔

فَمَنْ كَانَ يَرْجُوا لِقَاءَ  
رَبِّهِ فَلْيَعْمَلْ عَمَلًا صَالِحًا وَ  
لَا يُشْرِكْ بِعِبَادَةِ رَبِّهِ (پ ۱۹-ع ۳)  
ترجمہ: پس جس کسی کو اپنے  
رب سے ملنے کی امید ہو، سو وہ  
کچھ نیک کام کرے اور اپنے رب  
کی بندگی میں کسی کو شریک نہ کرے۔

۲۰۔ مَا كَانَ مُحَمَّدٌ أَبَا  
أَحَدٍ مِّنْ رَّبِّ جَالِكُمْ وَلَكِن رَّسُولَ  
اللَّهِ وَخَاتَمَ النَّبِيِّينَ ط وَكَانَ  
اللَّهُ بِكُلِّ شَيْءٍ عَلِيمًا (پ ۲۰-ع ۲)  
ترجمہ: محمد تمہارے مردوں میں  
سے کسی کے باپ نہیں۔ لیکن وہ  
اللہ کا رسول ہے اور سب نبیوں  
پر مہر ہے اور اللہ سب چیزوں کا  
جاننے والا ہے۔

۲۱۔ تِلْكَ الرُّسُلُ فَضَّلْنَا بَعْضَهُمْ  
عَلَىٰ بَعْضٍ مِّنْهُمْ مِّنْ كَلَمِ اللَّهِ  
وَرَفَعَ بَعْضَهُمْ دَرَجَاتٍ ط (پ ۲۱-ع ۱)  
ترجمہ: یہ سب رسول ہیں ہم  
نے ان میں بعض کو بعض سے  
فضیلت دی۔ کوئی تو وہ ہے جس سے  
اللہ نے کلام کیا۔ اور بعضوں کے درجے  
بند کئے۔

وَآتَيْنَا عِيسَىٰ ابْنَ مَرْيَمَ  
الْبَيِّنَاتِ وَآتَيْنَاهُ بُرُوحَ الْقُدُسِ ط  
ترجمہ: اور ہم نے مریم کے بیٹے  
عیسیٰ کو صریح مجرب دئے اور اس  
کو روح القدس (جبریل) سے قوت دی۔

۲۲۔ رَأَىٰ اللَّهُ اصْطَفَىٰ آدَمَ  
وَنُوحًا وَآلَ إِبْرَاهِيمَ وَآلَ  
عِمْرَانَ عَلَى الْعَالَمِينَ (پ ۲۲-ع ۱۲)  
ترجمہ: بے شک اللہ نے آدم  
کو اور نوح کو اور ابراہیم کے گھر  
کو اور عمران کے گھر کو سارے جہان  
سے پسند کیا۔

۲۳۔ وَلَقَدْ خَلَقْنَاكُمْ ثُمَّ  
صَوَّرْنَاكُمْ ثُمَّ قُلْنَا لِلْمَلَائِكَةِ  
اسْجُدُوا لِآدَمَ فَسَجَدُوا إِلَّا  
إِبْلِسَ ط لَمْ يَكُن مِّنَ السَّاجِدِينَ  
(پ ۲۳-ع ۸)

ترجمہ: اور ہم نے تم کو پیدا  
کیا۔ پھر تمہاری صورتیں بنائیں۔ پھر  
ہم نے فرشتوں کو حکم دیا کہ آدم  
کو سجدہ کرو سوائے ابلیس کے  
سب نے سجدہ کیا وہ نہ تھا سجدہ  
والوں میں۔

۲۴۔ وَلَقَدْ أَرْسَلْنَا نُوحًا إِلَىٰ  
قَوْمِهِ إِتَىٰ لَّهُمْ نَذِيرٌ مُّبِينٌ  
أَنْ لَا تَعْبُدُوا إِلَّا اللَّهَ ط إِنِّي  
أَخَافُ عَلَيْكُمْ عَذَابَ يَوْمِ إِلْيِهِ  
(پ ۲۴-ع ۳)

ترجمہ: اور ہم نے نوح کو  
اس کی قوم کی طرف بھیجا کہ میں  
تم کو کھول کر ڈر کی بات سناتا  
ہوں۔ اللہ کے سوا کسی کی پرستش  
نہ کرو۔ میں تم پر دردناک دن  
کے عذاب سے ڈرتا ہوں۔

۲۵۔ وَكَلَّا تَقْصُصْ عَلَيْهِ مِنْ  
أَنْبَاءِ الرُّسُلِ مَا تَلَيْتُ بِهِ  
فُؤَادَكَ ۖ وَجَاءَكَ فِي هَذِهِ  
الْحَقُّ وَوَعْدُكَ ۖ وَذِكْرَىٰ  
لِلْمُؤْمِنِينَ (پ ۲۵-ع ۱۰)

ترجمہ: اور ہم تیرے پاس رسولوں  
کے احوال سے سب چیزیں بیان کرتے  
ہیں جس سے تیرے دل کو تسلی دیں۔  
اور تیرے پاس اس سورت میں  
حقیقی بات آئی اور ایمان والوں کے  
لئے نصیحت اور یادداشت ہے۔

۲۶۔ يَا أَيُّهَا النَّبِيُّ إِنَّا أَرْسَلْنَاكَ  
شَهِيدًا وَمُبَشِّرًا وَنَذِيرًا ۖ وَ  
دَاعِيًا إِلَى اللَّهِ بِآذَانِهِ وَسِرَاجًا  
مُنِيرًا (پ ۲۶-ع ۳)

ترجمہ: اے نبی! ہم نے تجھ کو  
بتانے والا بھیجا، خوشخبری سنانے والا  
اور ڈرانے والا اور اللہ کی طرف



اس کے حکم سے بلانے والا، چکتا ہوا چراغ۔

۲۷۔ لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا ۝

ترجمہ: تمہارے لئے رسول اللہ کی چال سیکھنی بھلی تھی۔ جو اللہ کی اور پچھلے دنوں کی امید رکھتا ہے اور اللہ کو بہت یاد کرتا ہے۔

۲۸۔ وَمَا عَلَى الرَّسُولِ إِلَّا الْبَلَاغُ الْمُبِينُ ۝ (پ ۲۰-۱۴ ع)

ترجمہ: اور رسول کے ذمہ تو بس پیغام کو کھول کر پہنچا دینا ہے۔

۲۹۔ وَمَا أَتَاكُمُ الرَّسُولُ فَخُذُوهُ وَمَا نَهَاكُمُ عَنْهُ فَانْتَهُوا ۝ (پ ۲۱-۱۴ ع)

ترجمہ: اور جو تم کو رسول دے اس کو لے لو اور جس سے منع کرے اس کو چھوڑ دو۔

۳۰۔ قَالَ يَقَوْمِ لَيْسَ بِي سَفَاهَةٌ وَلَكِنِّي رَسُولٌ مِّن رَّبِّ الْعَالَمِينَ ۝ أُبَتِّلُكُمْ رَسُولَ رَبِّي وَأَنَا لَكُمْ نَاصِحٌ أَمِينٌ ۝ (پ ۸-۱۶ ع)

ترجمہ: بولا (ہوڈ) اے میری قوم! میں کچھ بے عقل نہیں ہوں۔ لیکن میں پروردگار عالم کا بھیجا ہوا ہوں۔ میں تم کو اپنے رب کے پیغام پہنچاتا ہوں۔ اور میں تمہارا اطمینان کے لائق خیر خواہ ہوں۔

۳۱۔ قُلْ لَا أَصْلَ لِنَفْسِي نَفْعًا وَضَرًا إِلَّا مَا شَاءَ اللَّهُ ط وَ لَوْ كُنْتُ أَعْلَمُ الْغَيْبِ لَا سْتَكْبَرْتُ مِنَ الْخَيْرِ ج وَمَا مَسْنِيَ السُّوءُ ص إِنْ أَنَا إِلَّا نَذِيرٌ وَبَشِيرٌ يَقُومُ يَوْمَئِذٍ ۝ (پ ۱۳ ع)

ترجمہ: ترجمہ: ترجمہ کہ میں اپنی جان کے بھلے یا بُرے کا مالک نہیں ہوں مگر جو اللہ چاہے۔ اور اگر میں غیب کی بات جان لیا کرتا تو بہت کچھ بھلائیاں حاصل کر لیتا اور مجھ کو بُرائی کبھی نہ پہنچتی۔ میں تو بس ڈر اور خوشی سنانے والا ہوں ایمانداروں کو۔

۳۲۔ قُلْ سُبْحَانَ رَبِّيَ هَلْ كُنْتُ إِلَّا بَشَرًا مِّثْلَ سَوَالَا ۝ (پ ۱۵-۱۰ ع)

ترجمہ: ترجمہ کہہ، سبحان اللہ، میں کون ہوں؟ مگر ایک آدمی جیسا ہوا۔

أَنفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ ۝ (پ ۱۱-۵ ع)

ترجمہ: البتہ تمہارے پاس تم میں کا رسول آیا ہے جو تکلیف تم کو پہنچے اس پر بھاری ہے۔ اور وہ تمہاری بھلائی پر حریص ہے۔ اور ایمان والوں پر نہایت شفیق اور مہربان ہے۔

۳۳۔ إِنْ مَثَلٌ عِيسَىٰ عِندَ اللَّهِ كَمَثَلِ آدَمَ خَلَقَهُ مِنْ تُرَابٍ قَالَ لَهُ كُنْ فَيَكُونُ ۝ (پ ۳-۱۴ ع)

ترجمہ: بے شک عیسیٰ کی مثال اللہ کے نزدیک ایسی ہے جیسے آدم کی مثال، اس کو مٹی سے بنایا پھر کہا اس کو کہ ہو جا وہ ہو گیا۔

۳۵۔ كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّينَ مُبَشِّرِينَ وَ مُنذِرِينَ وَ أَنْزَلَ مَعَهُمُ الْكِتَابَ بِالْحَقِّ لِيُخَيِّمَ بَيْنَ النَّاسِ فِيمَا اخْتَلَفُوا فِيهِ ط (پ ۲-۱۰ ع)

ترجمہ: سب لوگ ایک دین پر تھے۔ پھر اللہ نے خوشخبری سنانے والے اور ڈرانے والے پیغمبر بھیجے۔ اور ان کے ساتھ سچی کتاب اتاری تاکہ جس بات میں وہ جھگڑا کریں لوگوں میں فیصلہ کریں۔

۳۶۔ وَلَقَدْ جَاءَتْهُمْ رُسُلُهُم بِالْبَيِّنَاتِ ۝ (پ ۹-۱۳ ع)

ترجمہ: اور بے شک ان کے پاس ان کے رسول نشانیاں لے کر پہنچے تھے۔

### خلاصہ

اللہ تعالیٰ نے جیب دنیا انسانوں سے بسائی۔ تو انہیں منظم طریقہ سے زندگی گزارنے کے لئے ظاہری احساسات اور باطنی حواس سے نوازا جہاں عقل و خرد جواب دے جاتی ہے وہاں اللہ تعالیٰ نے وحی اور الہام سے انسانوں کی رہبری فرمائی۔ وحی ہر شخص پر نازل نہیں ہوتی۔ اس کے نزول کے لئے اللہ تعالیٰ کسی برگزیدہ بندہ کو منتخب کر لیتا ہے اور وہ برگزیدہ بندہ نبی اور رسول کہلاتا ہے۔ جب کبھی جہاں کہیں ضرورت ہوتی خوشخبری دینے والے

اور ڈرانے والے آتے۔ ان سب نبیوں اور رسولوں پر ایمان لانا ہمارا فرض ہے۔

زمانہ قدیم میں دنیا یکجا نہ تھی۔ رسول ہر قوم، ہر ملک اور ہر خطہ میں آئے اس لئے ان کی تعلیم کی تفصیلات اُس وقت اور اس جگہ کے مسائل کے مطابق تھیں لیکن تعلیم کے بنیادی اصول سب رسولوں کے ایک ہی تھے۔ ان سب کی سچائی کو تسلیم کرنا ہمارے عقائد میں داخل ہے۔

مشہور پیغمبروں میں حضرت آدمؑ، حضرت نوحؑ، حضرت ابراہیمؑ، حضرت عیسیٰؑ اور حضرت محمد رسول اللہ صلی اللہ علیہ وسلم ہیں۔

حضرت آدمؑ ہمارے جدا جدا ہیں اور ہم سب ان کی اولاد ہیں۔ وہ تاریخ میں صفی اللہ کے لقب سے یاد کئے جاتے ہیں۔

حضرت محمدؐ آخر الزماں پیغمبر ہیں آپ تمام دنیا کے لئے اسلام کا پیغام لائے۔ آپ کے متعلق تو یہی کافی ہے وَمَا أَرْسَلْنَاكَ إِلَّا رَحْمَةً لِّلْعَالَمِينَ ۝ اللہ تعالیٰ نے اعلان فرمایا کہ اے میرے پیارے رسول! ہم نے آپ کو تمام جہانوں کے لئے رحمت بنا کر بھیجا۔ پس ہم سب کی نجات اس میں ہے کہ ہم آپ کی رسالت کو سچے دل سے مانیں اور آپ کی بتائی ہوئی راہوں پر چلیں۔

پیغمبر خدا کے نیک بندے ہوتے ہیں۔ وہ ہمیشہ سچ بولتے ہیں۔ خدا کے احکام بندوں تک بلا کم و کاست پہنچا دیتے ہیں۔

”نبوت“ اللہ تعالیٰ کی بخشش اور عطیہ ہے۔ یہ منصب بلند محنت و ریاضت سے حاصل نہیں ہو سکتا۔ بلکہ یہ خدا کی بخشش ہے۔ جس نیک بندے کو وہ چاہتا تھا رسالت کے لئے منتخب کر لیتا تھا۔

ہر ایک مسلمان کا ایمان ہے کہ سب پیغمبران خدا سچے تھے۔ ان کی تعلیم اپنی اپنی قوم اور اپنے اپنے زمانہ کے لئے بہترین تھی جن لوگوں نے پیغمبروں کی تعلیم پر عمل کیا۔ وہ کامیاب ہوئے اور جن لوگوں



ہے اس لئے صرف ایک خدا کی عبادت کرو۔

مقبول دعاؤں کا مجموعہ

## آغوشِ رحمت

(تصنیف حضرت مولانا قاضی محمد زاہد احسینی صاحب)  
آغوشِ رحمت میں وہ مقبول دعائیں درج ہیں جنہیں پڑھ کر انسان کی ہر شکل آسان ہو سکتی ہے۔ اس کتاب کو ہفتہ کے سات دنوں پر تفسیر کر دیا گیا ہے روزانہ ایک منزل پڑھ لیا کرے آغوشِ رحمت کے پڑھنے اور اس پر عمل کرنے سے بیشک انسان ہر صفت سے چمکا رہا حاصل کر کے اپنی عاقبت سنوار سکتا ہے مقبول دعاؤں کا یہ ایک بہترین مجموعہ ہے۔ کتابت طباعت آفست کاغذ سفید صفحات ۲۲۸ ہریہ دروپے پچاس پیسے علاوہ میل ۴۲ جی شائع عالم لاہور

محرم الحسن نور محمد تاجر کتب


محمد مصطفیٰ صلی اللہ علیہ وسلم ہر زمانہ کے لئے پیغمبر ہیں۔ آپ کی رسالت قیامت تک جاری رہے گی۔

ویسے تو بے شمار (ایک لاکھ چوبیس ہزار یا کم و بیش) پیغمبر دنیا میں تشریف لائے لیکن اللہ تعالیٰ نے قرآن مجید میں صرف ۲۵ پیغمبروں کا ذکر فرمایا ہے۔ سب پیغمبروں کی ایک ہی تعلیم تھی۔ ہر پیغمبر نے یہی سکھایا کہ اللہ ایک ہے پاک اور بے عیب ہے۔ اس کا کوئی شریک اور سا جھی نہیں سب مخلوق اس کی محتاج ہے وہ کسی کا محتاج نہیں، وہی سب کا خالق اور رازق ہے، وہی بار تبار ہے وہی زندہ رکھتا ہے وہی اولاد دیتا

نے خدا کے رسولوں کی بات نہ مانی وہ خدا کے عذاب میں مبتلا ہوئے۔ ایک پیغمبر کا یہ کام ہوتا تھا کہ وہ لوگوں کو نیکی کا راستہ بتاتے، نیک کام کرنے والوں کو خدا کی خوشنودی اور جنت کی خوشخبری سناتے، بُرے کام کرنے والوں کو برائی کے نتائج بد سے آگاہ کرے اور انہیں خدا کے عذاب سے ڈراتے۔ پیغمبر لوگوں کو عقل و دانش کی باتیں سکھاتے، کامیاب زندگی کے گمراہ بناتے اور خدا کی طرف بلا تے تھے۔ اسی سبب سے پیغمبر کو ہادی (راہنما)، بشیر، نذیر، معلم اور داعی الی اللہ (خدا کی طرف بلائے والا) کے ناموں سے قرآن مجید میں یاد کیا گیا ہے۔ خدا کے رسول اپنی پاک تعلیم سے لوگوں کو دنیا میں سربلند اور آخرت میں سرخود ہونے کے لائق بنا دیتے تھے۔

اللہ اپنے پیغمبروں سے کبھی تو براہ راست ہم کلام ہوتا، کبھی فرشتوں کے ذریعہ وحی بھیجتا تھا، کبھی الہام کے ذریعہ بات دل میں ڈال دیتا تھا اور کبھی خواب میں اشارہ کر دیتا تھا۔ خدا کے رسول اور پیغمبر گناہوں سے پاک ہوتے ہیں۔ اس عقیدہ کو عصمتِ انبیاء کہتے ہیں۔ جتنے پیغمبر گزرے ہیں سب معصوم تھے وہ گناہوں اور برائیوں سے محفوظ رہے۔

پیغمبر ہونے کی حیثیت میں سب رسول برابر اور یکساں ہیں۔ سب سچے ہیں، سب معصوم ہیں۔ ہم سب کی پیغمبری اور نبوت پر ایمان لاتے ہیں۔ البتہ کام کی نوعیت، تبلیغ کی وسعت، شریعت کی اہمیت اور پیغام کی جامعیت کے لحاظ سے ان کے مراتب و مدارج میں فرق ہے۔ بعض پیغمبر چند لوگوں کی طرف پیغام لے کر آئے۔ بعض چھوٹی چھوٹی قوموں کی طرف، بعض اچھی خاصی آبادیوں کی طرف اور حضرت محمد مصطفیٰ صلی اللہ علیہ وسلم کل کائنات کے لئے پیغمبر بن کر آئے۔ اسی طرح عام پیغمبروں کا پیغام وقتی اور ہنگامی تھا وہ محض اپنے زمانے کے لوگوں کو ہدایت دینے پر مامور ہوتے تھے بعض کا زمانہ مختصر تھا، بعض کا طویل، لیکن حضرت



مکرمی و محترمی السلام علیکم ورحمۃ اللہ وبرکاتہ مزاج گرامی!

”فیض الغفور“ کے بعد فضلہ تعالیٰ ذکر الغفور، تالیف محمد ادریس الانصاری چھپ کر حال میں شائع ہوئی ہے۔ ذکر و فکر اجتماعی ذکر یعنی مشائخ کرام کے حلقہائے ذکر مراقبات وغیرہ پر نیکوین تصوف کی طرف جو اعتراضات کیے جاتے ہیں قرآن حکیم کی گیارہ آیات کی تفاسیر اور مختلف احادیث نبوی کی تشریحات سے جوابات دینے کے ساتھ ساتھ توبہ و استغفار کے خاص خاص طریقے، تلاوت قرآن مجید کے خاص آداب، قرآن پڑھ کر ماں باپ اور دوسرے لوگوں کو ثواب پہنچانے، مردوں کے بخشوانے کے لیے حضور علیہ السلام کے بتلائے ہوئے طریقے، خواب میں حضور علیہ الصلوٰۃ والسلام کی زیارت کے لیے بزرگان دین کے بتلائے ہوئے خاص خاص وظائف و دعائیں، ان کی طاقتیں، قبولیت دعا۔ کہ دعا کہاں؟ کیوں؟ اور کس طرح قبول ہوتی ہے عملیات یعنی اللہ کے نام اور کلام کے ساتھ علاج کرنے کی مجرب تدابیر کے علاوہ علم سلوک پر اچھے اچھے مضامین نہایت خوش سلوکی سے ذکر الغفور کے ۱۲ صفحات پر پھیلانے گئے ہیں، لکھائی چھاپائی اور کاغذ اعلیٰ ہے۔ طرزِ تحریر ایسا دلچسپ ہے کہ کتاب شروع کر کے ختم کیے بغیر چھوڑنے کو دل نہیں چاہتا۔ کتاب پڑھنے سے آخرت، قبر اور مابعد الموت کے لیے توشہ جمع کرنے کی آپ کو زیادہ سے زیادہ فائدہ ہوگی۔ نمازوں میں حلاوت، قلوب میں رقت، عبادات میں دل جمعی، خیالات میں یکسوئی، جو ایک مومن کامل کی نشانی ہے ذکر الغفور کے دوامی مطالعہ کی خصوصی تاثیرات ہیں۔

تبلیغی غرض سے تین حصوں کی قیمت ۵۰ روپے ہے

حصہ اول کی ۲، دوم کی ۲۵۰ اور حصہ سوم کی ۲ روپے ہے۔ یہ کتاب آپ جیسے دیندار غلصین اور آپ کی اہل و عیال کے لیے انشاء اللہ بے حد مفید ثابت ہوگی۔

اولین فرصت میں ادارہ کو ۵۰ روپے بذریعہ منی آرڈر یا وی پی کیلئے تحریر فرمائیں

ناظم ادارۃ تبلیغ اسلام ○ صادق آباد (مغربی پاکستان)



## مقصد زندگی

### اتباع رسول ﷺ

حکیم چشتی محلہ قادر آباد شیخوپورہ

اللہ تعالیٰ نے قرآن حکیم میں ارشاد فرمایا ہے:  
يَا أَيُّهَا الَّذِينَ آمَنُوا ادْخُلُوا  
فِي السِّلْمِ كَافَّةً وَلَا تَتَّبِعُوا خُطُوَاتِ  
الشَّيْطَانِ إِنَّهُ لَكُمْ عَدُوٌّ مُبِينٌ  
ترجمہ: اے ایمان والو! اسلام میں پورے  
داخل ہو جاؤ۔ اور شیطان کے قدموں پر نہ چلو  
بے شک وہ تمہارا کھلا دشمن ہے۔ مولا کریم کا  
یہ فرمان ہدایت قبول کرنے والے دلوں  
کے لئے سراپا مشعل راہ نجات ہے اس  
فرمان کا ماحصل یہ ہے کہ اے ایمان والو!  
جو اللہ تعالیٰ کی حقانیت اور الوہیت پر یقین  
رکھتے ہو۔ اور محمد رسول اللہ صلی اللہ علیہ وسلم  
کو اس کا برحق نبی ہونے کا اقرار کرتے ہو۔  
تمہارے لئے زبان سے یہ اقرار کر لینا کافی  
ہی نہیں ہے۔ بلکہ ہم تمہیں اس اقرار پر  
کاربند ہونے کی تلقین کر رہے ہیں۔ اس پر  
عمل درآمد کرنے کے بعد تمہیں اسلام میں پورا  
داخل تصور کیا جائے گا۔ یعنی محمد رسول اللہ  
کے نقش قدم پر چلنا ہی اسلام میں پورا داخل  
ہونا ہے اور اگر اس راستہ کو چھوڑ کر کوئی اور  
راہ اختیار کر دے تو وہ شیطان کی راہ ہوگی  
جو تمہارا بدترین اور کھلے لفظوں میں چیلنج کرنے  
والا دشمن ہے۔

اسلام میں پوری طرح داخل ہونے سے  
مراد یہ ہے کہ نبی کریم صلی اللہ علیہ وسلم کی  
حیات طیبہ پر اول سے آخر تک اور مہد سے  
آخر تک عمل پیرا ہونے سے ہی راہ حقیقی کو  
پایا جاسکتا ہے۔ اتباع شریعت اسی کا ہی  
دوسرا نام ہے۔

اتباع رسول کی ضرورت کس وقت

محسوس ہوتی ہے

اقبال کہتا ہے کہ

ایک بھی بیتی اگر کم ہو تو وہ گل ہی نہیں  
جو خزاں نادیدہ ہو بلبل وہ بلبل ہی نہیں

جب یہ امر مدہ ہے کہ پھول میں اگر ایک  
بیتی کی کمی واقع ہو جائے تو اس پھول کی

ہے کہ وہ لقمہ حلال کا پیٹ میں ڈالے۔ جب  
اکل حلال ہو جائے گا۔ تو صدق مقال یعنی  
حق گوئی خود بخود سرزد ہوگی جو اسلام کا خاصہ  
عظیم ہے حلال کی روزی کھانے سے طریقت  
کے مہنیاں یعنی ریا، بغض، کینہ، حسد، لالچ  
اور کذب کا ترک نہایت آسان ہو جاتا ہے۔  
اور یہ سب کچھ جیسی حاصل ہو سکتا ہے۔ جب  
محمد رسول اللہ صلی اللہ علیہ وسلم کی مکمل  
اتباع کرے۔

ایک مسافر جو راہ سے بھٹک جائے۔ مگر  
کئی سال اسی راہ پر گامزن رہے تو اس کی  
منزل مقصود لمحہ بہ لمحہ دور ہوتی چلی جائے گی۔  
مثال کے طور پر یعنی ایک شخص کا ارادہ ہے  
کہ میں کراچی جانا چاہتا ہوں۔ مگر شومی قسمت  
سے وہ پٹاؤر کی طرف چلنا شروع کر دیتا ہے۔  
کوئی بھی سلیم العقل انسان اس کی اس  
کوشش کو مستحسن قرار نہیں دے سکتا۔ بلکہ  
لوگ اس کے اس فعل کو عقل فتور کا نتیجہ تصور  
کریں گے۔ دوسرا شخص ملتان جانا چاہتا ہے  
اور حقیقتاً وہ ملتان ہی کی راہ اختیار کرتا ہے  
وہ قانون قدرت کا پابند ہے۔ اُسے ضرور منزل  
مقصود ہاتھ آئے گی۔ وہ ملتان با عاقبت پہنچ  
جائے گا۔ اس کا حاصل مقصد یہی تھا جب اس  
نے پایا تو اس کی نظر سے ملتان کے اطراف  
و اکناف پوشیدہ نہیں رہتے۔ بعینہ شریعہ محمدی  
پر چلنے والے مسلمان کی محمد رسول اللہ کے دربار  
گوہر بار تک رسائی ہو جاتی ہے اور اس دربار  
کی رسائی حق تعالیٰ سے ہے۔ پھر اس شخص  
کے لئے نزدیک اور دور کا سوال ختم ہو جاتا  
ہے۔ وہ جب اوپر کو نگاہ ڈالتا ہے تو حجاب  
عظمت نظر آتے ہیں۔ اور جب نیچے دیکھتا  
ہے تو تحت الثریٰ تک نگاہ جاتی ہے۔

اس مضمون کو کما حقہ حوالہ قرطاس کرنا  
کسی کے بس کا روگ نہیں۔ ہندوستان کے  
بلند پایہ ولی اور صاحب نظر ہستی حضرت مجدد  
الف ثانیؒ کے چند شذرات نقل کئے جاتے  
ہیں جو صاحب ایمان کے لئے سند کی  
حیثیت رکھتے ہیں۔

وظائف بندگی کو ادا کرنا اور حضرت جل  
مجده کی جانب ہمیشہ اور ہر وقت متوجہ رہنا  
پیدائش انسان کا مقصد ہے۔ یہ بات صرف  
اسی وقت پیدا ہو سکتی ہے کہ سنت سید  
الاولین والآخرین صلی اللہ علیہ وسلم کی ظاہراً  
و باطناً ہر طرح سے پوری پوری اتباع کی  
جائے۔ (مکتوب ام جلد ۳)

آخری نجات اور ابدی فلاح سید  
الاولین والآخرین صلی اللہ علیہ وسلم (باقی برکت)

تکمیل میں نقص مائل ہو جاتا ہے اسی طرح  
یہ کیسے ممکن ہو سکتا ہے کہ اگر مسلمان حضور  
علیہ الصلوٰۃ والسلام کی زندگی کا ایک چھوٹے  
سے چھوٹا شعبہ بھی ترک کر دے۔ اور تکمیل  
اسلام کا دعویٰ بھی کرے۔ یہ امر بعید از قیاس  
ہی نہیں بلکہ قانون فطرت کے بھی منافی ہے  
مصرعہ ثانی میں یہ بات واضح کی گئی ہے کہ  
ایسی ببل جو موسم خزاں کی چیرہ دہستیوں سے  
کنارہ کشی کر لے۔ وہ ببل کھلانے کی حق دار  
نہیں۔ بعینہ یہ مثال اس حقیقت پر صادقی  
آ سکتی ہے کہ جو مسلمان پیغمبر اسلام کی اتباع  
کرنے کا ارادہ کرے۔ اور اس ارادہ کی تکمیل  
کے دوران جو مصائب و الم اس کا استقبال  
کریں۔ اگر وہ ان مصائب سے کئی کترانے  
لگے تو وہ مسلمان کھلانے کا مستحق نہیں ہو سکتا۔  
انسان کی زندگی جو مہد سے لے کر آخر تک ایک  
منزل ہے۔ اس منزل کا ایک مقصد ہے۔

جسے رضا الہی کے نام سے پکارا جاتا ہے رضائے  
الہی محمد رسول اللہ صلی اللہ علیہ وسلم کی مقدس  
زندگی کی پیروی میں ہی حاصل ہو سکتی ہے۔ اس  
منزل پر گامزن ہونے کا ارادہ انسان اُس  
وقت کرتا ہے جب وہ اطمینان قلب کی  
دولت سے محروم ہو۔ اطمینان قلب بغیر اللہ  
کے نبی کی زندگی کے ہر شعبہ میں قدم بہ قدم  
چلنے سے محال ہے۔ جب یہ سعادت عظمیٰ حاصل  
ہو جائے۔ اسی کا نام فوز العظیم ہے۔ ایمان  
و ایتقان کا جسم میں سرایت کرنا کوئی معمولی کام  
نہیں ہے۔ زبانی کلمہ طیبہ کا اقرار مشکل نہیں  
ہے۔ اس کی حقیقت پر عمل پیرا ہونا ہی ثبوت  
پیغمبری ہے۔ جبھی تو اقبال نے کہا ہے کہ

خود سے اگر کہہ بھی دیا لا الہ تو کیا حاصل  
دل و نگاہ اگر مسلمان نہیں تو کچھ بھی نہیں  
یہ ایک حقیقت ہے جس کے آئینہ میں یہ  
بات صاف طور پر واضح ہو جاتی ہے۔ کہ جب  
تک دل میں اتقاء اور نگاہ میں حیا پیدا نہ  
ہو جائے اقرار توحید اور رسالت کا کوئی مطلب  
نہیں ہے۔ علاوہ ازیں مسلمان کے لئے ضروری



حاجہ کمال الدین - محمود بھٹو، لاہور

# اخلاقِ محمدی

گزشتہ سے پیوستہ

حضور دعا فرمایا کرتے: ”اے اپنی! آل محمد کو صرف اتنا دے کہ جتنا پیٹ میں ڈال لیں۔“

یہ یاد رکھنا چاہئے کہ زہد کی یہ تمام صورتیں اختیاری تھیں۔ لاچاری کچھ نہ تھی۔ اور اس زہد سے مقصود حضور کا یہ نہ تھا کہ کسی حلال شے کے استعمال میں کوئی روک پیدا کریں۔ ایسے خیال سے صرف ایک بار حضور نے شہد کا استعمال چھوڑ دیا تھا۔ اس کی وجہ بھی یہی تھی کہ ایک یوی نے شہد کی بڑ کو اپنی طبع کے خلاف بتایا تھا۔ اللہ تعالیٰ نے حضور سے فرما دیا کہ یہاں تک کھینچ نہیں کرنی چاہئے۔ (صحیح بخاری - عن انسؓ)

ام المؤمنین حضرت صفیہ ایک سفر میں ساتھ تھیں۔ وہ تمام جسم کو چادر سے ڈھانپ کر اونٹ کی پچھل نشست پر حضور کے ساتھ سوار ہوا کرتی تھیں۔ جب وہ اونٹ پر سوار ہونے لگتیں تب حضور اپنا گھٹنا آگے بڑھا دیتے۔ صفیہ اپنا پاؤں حضور کے گھٹنے پر رکھ کر اونٹ پر چڑھ جایا کرتیں۔

ایک دفعہ ناقہ کا پاؤں پھسلا حضور اور صفیہ دونوں گر پڑے۔ ابو طلحہ دوڑے دوڑے حضور کی طرف متوجہ ہوتے۔ حضور نے فرمایا تم پہلے عورت کی خبر لو۔ (صحیح بخاری عن انسؓ)

ایک سفر میں اونٹوں کے کجاووں میں عورتیں سوار تھیں۔ سادبان جو اونٹوں کی مہار پکڑے جاتا تھا حدی خوانی کرنے لگا۔ حدی ایسی آواز سے شعر پڑھنے کو کہتے ہیں جس سے اونٹ تیز چلنے لگتے ہیں۔ حضور نے فرمایا۔ دیکھو۔ کایخ کے شیشوں کو تر پھوٹ

نہ دینا (صحیح مسلم) اس ارشاد میں عورتوں کو کایخ کے آلات سے تشبیہ دی ہے۔ نفاست و نزاکت کے علاوہ وجہ تشبیہ عورتوں کا ضعفِ خلقت ہے

جس کی وجہ سے وہ ہمیشہ آرام اور آسائش کی مستحق ہیں۔

اسیرانِ جنگ کی خبر گیری مہانوں کی طرح کی جاتی تھی۔ جنگ بدر میں جو قیدی مدینہ منورہ میں چند روز تک مسلمانوں کے پاس اسیر رہے۔ ان میں سے ایک کا بیان ہے۔

خدا مسلمانوں پر رحم کرے۔ وہ اپنے اہل و عیال سے اچھا ہم کو کھلاتے تھے۔ اور اپنے کہنے سے پہلے ہمارے آرام کی فکر کیا کرتے تھے۔ جب

قیدی اسیر ہو کر آتے تو حضور صلی اللہ علیہ وسلم پہلے ان کے لباس کی فکر کیا کرتے تھے۔ (بخاری عن جابرؓ)

مردانہ ورزشوں کا شوق دلایا کرتے۔ رکانہ عرب کا مشہور شہزادہ پہلوان تھا۔ وہ اپنے پیچھے جانے کو اسلام لانے کی شرط ٹھہراتا تھا۔ حضور صلی اللہ علیہ وسلم نے اسے تین بار پچھاڑ دیا تھا۔ (شفاء عیاض ص ۳۴)

نشانہ بازی کا لوگوں کو شوق دلایا کرتے۔ نشانہ بازی کی مشق کے لئے لوگوں کو دو حصوں میں بانٹ دیا کرتے تھے۔ ایک دفعہ فرمایا۔ تیر چلاؤ۔ میں اس پارٹی کی طرف ہونگا۔ یہ سن کر دوسری پارٹی نے تیر چلانے سے ہاتھوں کو روک لیا۔ سبب

پوچھا گیا۔ انہوں نے کہا۔ جب اس پارٹی میں حضور شامل ہیں تو ہم اس کے مقابلے میں کیونکر تیر لگنی کہہ سکتے ہیں۔ حضور نے فرمایا۔ تیر چلاؤ میں تم سب کے ساتھ ہوں۔ (صحیح بخاری عن سلمہؓ)

گھوڑوں کی دوڑ حضور کے حکم سے کرائی جاتی تھی۔ لمبی دوڑ ۵ یا ۶ میل کی اور ہلکی دوڑ ایک میل کی ہوتی تھی۔ (صحیح بخاری عن ابن عمرؓ)

حضور صلی اللہ علیہ وسلم نے فرمایا۔ تمام کلمہ گو اشخاص کے نام میرے

ملاحظہ کے لئے قلمبند کئے جاتیں اس حکم کی تعمیل ہوتی۔ اس وقت مسلمانوں کا شمار ڈیڑھ ہزار ہوا۔ اس تعداد پر مسلمانوں نے اللہ کا شکر کیا، خوشی منائی۔ مسلمان کہتے تھے اب ہم ڈیڑھ ہزار ہو گئے ہیں اب ہمیں کیا ڈر رہا ہے۔ ہم نے تو وہ زمانہ دیکھا ہے جب ہم میں سے کوئی اکیلا ہی نماز پڑھا کرتا تھا اور اسے ہر طرف سے دشمنوں کا خوف لگا رہتا تھا۔ (صحیح بخاری عن حذیفہؓ)

حضور صلی اللہ علیہ وسلم نے ارشاد فرمایا کہ اللہ کا حق بندوں پر یہ ہے کہ بندے اُسی کی عبادت کریں اور کسی چیز کو بھی اس کا شریک نہ بنائیں۔ اور بندوں کا حق اللہ پر یہ ہے کہ جب وہ اللہ کا حق ادا کریں تب وہ انہیں عذاب نہ دیں۔

حضور نے فرمایا۔ خدا نے اس کتاب میں جو اس کے پاس عرش پر ہے یہ لکھ رکھا ہے۔ راتِ ماحمتی غلبتِ غضبی میری رحمت میرے غضب پر غالب ہے۔ ایک شخص نے حضور صلی اللہ علیہ وسلم کی خدمت میں آکر عرض کیا کہ میں جہاد (دشمنانِ دین سے جنگ) کرنا چاہتا ہوں۔ حضور نے فرمایا۔ تیرے

ماں باپ زندہ ہیں؟ وہ بولا۔ ہاں۔ فرمایا۔ انہی (کی خدمت) میں جہاد (حد درجہ کی کوشش) کرو۔ (بخاری عن عمرؓ کتاب الادب)

فرمایا۔ ایک مومن دوسرے مومن کے لئے ایسا ہے جیسے بنیاد کی اینٹیں۔ ایک سے دوسرے کو قوت ملتی ہے۔ پھر اپنے ایک ہاتھ کی انگلیوں کو دوسرے ہاتھ کی انگلیوں میں ڈال کر دکھایا۔ یعنی مومن اس طرح ملے جلتے رہتے ہیں۔

مسلمان وہ ہے جس کی زبان اور ہاتھ سے مسلمان بچے رہیں۔ (بخاری) تم میں سے کوئی شخص مومن نہیں بن جاتا۔ جب تک کہ وہ اپنے مسلمان بھائی کے لئے بھی وہی پسند نہ کرے جو کچھ خود اپنے لئے پسند کرتا ہے۔ (بخاری)

تین باتیں ہیں جن میں یہ ہوں گی وہ ایمان کی علالت چکھ لے گا۔ (۱) خدا اور خدا کے رسول کی محبت



## یقینہ: خدا سے کا

بندہ بن جائے۔ فرعون نے اَنَا رَبُّكُمْ الْاَعْلٰی کا اعلان کیا تو اللہ تعالیٰ نے اس کو فوراً ہلاک نہ کیا موسیٰ علیہ السلام کو اس کے پاس بیٹھا اور حکم دیا کہ اس کے ساتھ بات نرمی سے کرنا شاید وہ راہ راست پر آجائے۔ اس سے اندازہ لگائیے کہ جو سرسجود ہو کر سُبْحَانَ رَبِّيْ اَوْ عَلٰی کہے اس پر اللہ تعالیٰ کے لطف و کرم کا اندازہ کون لگا سکتا ہے۔ اللہ تعالیٰ ستار العیوب ہے قادر و قیوم ہے اپنے بندوں کے گناہوں سے پوری طرح واقف ہونے کے باوجود انہیں دنیا کی نگاہوں میں ذلیل نہیں کرتا یہ رب تعالیٰ کی کریمی ہی کی شان ہے کہ انسان درندوں سے زیادہ خوفناک صورت رکھنے کے باوجود گوری چٹھی چمڑی والا انسان ہی نظر آتا ہے ورنہ بد اعمالیوں کے باعث اس کی صورت جعفر خوفناک ہو جاتی ہے اگر اس کی ایک جھلک بھی کسی کو نظر آجائے تو خوف کے مارے کوئی شخص بھی اس کے نزدیک نہ جائے۔ انسان کی سرکشی بفاوت اور غداری کو بد نظر رکھتے ہوئے اور اللہ تعالیٰ کی رحیمی و کریمی کی شان کا اندازہ لگانے ہوئے یہ تسلیم کرنا پڑتا ہے کہ خدا سب کا ہے لیکن خدا کا کوئی کوئی۔

## غفلت سے بیداری کی ضرورت

اے غافل انسان! خدا کے لئے ذرا تو سوچ۔ یوم حساب نزدیک آ رہا ہے۔ جاگ جاتا تب ہو جا ابھی توبہ کا دروازہ کھلا ہے۔ کبھی نہ خیال کر کہ میں جوان ہوں۔ کبھی نہ خیال کر میں بڑا ہوں۔ کبھی نہ خیال کر کہ میں امیر ہوں بادشاہ ہوں یا وزیر۔

موت کے لئے بچے جوان اور بوڑھے امیر اور غریب ادنیٰ اور اعلیٰ سب برابر ہیں اور موت کے آنے کا وقت مقرر نہیں کیا تمہیں یقین نہیں آتا کہ ایک نہ ایک دن تمہارا نام بھی زندوں کی فہرست سے نکال کر مردوں کی فہرست میں درج کر دیا جائے گا اور تمہارے احباب و اقربا تمہیں چند روز یاد کر کے ہمیشہ کے لئے خاموش ہو جائیں گے یاد رکھو موت کا آنا قطعی اور یقینی ہے۔ یہ دنیا کبھی کسی کی نہیں بنی یہ کسی کی ہوتی تو پہلے آنے والے باقی رہتے۔ یاد رکھو کہ اس زمین کو بڑے بڑے سرکشوں اور بڑے

بڑے بادشاہوں نے روندنا مگر انجام کار ان روندنے والوں کو زمین نے اپنے پیٹ میں چھپایا اور لوگ ان کے ناموں تک کو بھول گئے۔ کیا تم بچ جاؤ گے؟ ابھی وقت ہے جاگ خدا کا بندہ بن جا اس کے ساتھ تعلق پیدا کر اور اس کے ساتھ جو عہد کیا تھا اس کی یاد تازہ کر اور اس کا پاس اور لحاظ کر۔ جب تو اس دنیا کی سرحدوں عبور کر کے دوسری دنیا میں داخل ہوگا تو سب سے پہلا سوال جو تم سے کیا جائے گا وہی ہوگا کہ مَنْ رَبِّيْ تیرا رب کون ہے؟ اگر تم نے دنیا میں اللہ کو رب جانا ہی نہیں اور اس کی ربوبیت کا اقرار ہی نہیں کیا تو دست حسرت بکتے ہوئے یہی کہنا پڑے گا ہائے ہائے لَا اَدْرِی (میں نہیں جانتا) اس وقت رب کا لفظ صرف اس انسان کی زبان پر آئے گا جس نے اپنی زندگی میں اللہ تعالیٰ کی ربوبیت کا اقرار کیا تھا اور ہر قول و فعل میں اپنے مولائی رضا کو مدنظر رکھا تھا۔ فَاَعْتَبِرُوا يَا اُولِی الْاَبْصَارِ نوٹ: اس مضمون کا بیشتر حصہ روزنامہ کوستان کے نشان راہ سے اخذ کیا گیا ہے۔

## یقینہ: اتباع رسول

کی اتباع سے وابستہ ہے۔ اس لئے ایک مسلمان حضور صلی اللہ علیہ وسلم کی متابعت سے ہی درجہ محبوبیت پر فائز ہوتا ہے۔ اور آپ کی متابعت کے ذریعہ سے ہی مرتبہ عبدیت پر مشرف ہو سکتا ہے۔ جو تمام مراتب کمال سے بالا ہے اور مقام محبوبیت کے حصول کے بعد حاصل ہوتا ہے۔ جو حضرات رسول اللہ صلی اللہ علیہ وسلم کی متابعت میں کامل تر ہوتے ہیں۔ ان کو انبیاء بنی اسرائیل سے تشبیہ دی گئی۔ اولوالعزم انبیاء مرسلین بھی اتباع خاتم النبیین صلی اللہ علیہ وسلم کی تمنا کرنے رہے۔ بلاشبہ اگر حضور صلی اللہ علیہ وسلم کے عہد مبارک میں موسیٰ علیہ السلام زندہ ہوتے تو ان کو بھی رسول اللہ کی اتباع کرنی پڑتی ہے۔ (مکتوب ۲۹ جلد ۱) اس مبارک اور پسندیدہ متابعت کا ایک ذرہ دنیا کی تمام لذتوں اور آخرت کی تمام سختیوں سے بہتر ہے۔ صرف رسول اللہ صلی اللہ علیہ وسلم کی متابعت سے فیض حاصل ہو سکتی ہے۔ اور ہر ایک عظمت کی صرف یہی ایک صورت ہے۔ (دوپہر کو آرام کرنا) جو متابعت رسول کی نیت سے ہو۔ ان کروڑوں شب بیداریوں سے افضل ہے۔ جو متابعت رسول سے محروم ہو۔ عید الفطر کا افطار جسکا شریعت نے حکم دیا ہے ابدالاً بادرہ سے رکھتے

سے افضل ہے۔ اہل ریاضت بہت کچھ مجاہدے کرتے ہیں۔ لیکن اگر وہ شریعت ظہرہ کے مطابق نہ ہوں۔ تو بیکار ہیں اور بے سود اگر ان اعمال شاقہ پر کوئی اجر مرتب بھی ہوتا ہے۔ تو وہ صرف دنیاوی! (مکتوب ۱۱۴ جلد اول)

## بقیہ: درس قرآن

پھر فرشتے یوں خطاب کرتے ہیں اُسْتُکْتُ يَا عَبْدُ اللَّهِ او اللہ کے بندے چپ ہو جا۔ پہلا جو خطاب تھا وہ نعم ہو گیا پہلے تو اللہ کا بنی تھا اب کیا کہا اُسْتُکْتُ يَا عَبْدُ اللَّهِ اے اللہ کے بندے چپ ہو جا۔ اگر اس پر بھی چپ نہیں کرتا۔ حدیثوں میں آتا ہے دیکھ لیجئے پھر فرشتے کہتے ہیں۔ اُسْتُکْتُ يَا بَعْیْضَ اللہ او اللہ کے دشمن چپ ہو جا۔ دیکھا! کیوں! تو خدا کے گھر کی تنظیم کر رہا ہے۔ یا کیا کر رہا ہے؟ قرآن مجید سامنے بڑا ہے توبے وضو ہاتھ لگا رہا ہے۔ ادھر سگریٹ چل رہا ہے۔ ادھر قرآن کی تفسیر ہو رہی ہے گیس ہو رہی ہیں۔ کیا یہ قرآن کی تنظیم ہے۔ یہ تو اللہ کا کلام ہے۔ صحابہ کرام کے متعلق آتا ہے کہ سارا وقت جب صحابہ کرام قرآن مجید کو سنتے تھے تو کانپتے تھے، کہتے تھے

هَذَا كِتَابُ رَبِّيْ هَذَا كِتَابُ رَبِّيْ هَذَا كِتَابُ رَبِّيْ یہ میرے رب کی کتاب ہے۔ یہ میرے رب کا حکم نامہ ہے۔ دیکھ کر لڑتے تھے اور بیت اللہ کو دیکھنے والے لڑتے تھے اب بھی لڑتے ہیں۔ بواللہ کے گھر جاتے ہیں۔ طواف کرنے والے وہ اب بھی خدا کے گھر کو دیکھ کر لڑتے ہیں۔

## دعائے مغفرت

حضرت مولانا محمد علی صاحب خطیب جامع مسجد سنہری ڈبئی بازار لاہور کے برادر خور مولوی عبدالقادر مجذوب وصال فرما گئے ہیں قارئین کرام سے استدعا ہے کہ ان کے لئے دعائے مغفرت فرمائیں کہ اللہ تعالیٰ مرحوم و مغفور کو جوار رحمت میں جگہ عطا فرمائیں آپ مولانا حبیب اللہ صاحب مقیم مکہ معظمہ کے ہم سبق تھے اور حضرت مدنیؒ کے خاص شاگردوں میں سے تھے۔ نیز پسماندگان کو صبر جمیل عطا فرمائے۔

## کَلِّ الْمُبْلِغِیْنَ اَهْلَ سُنَّتِ مِلَّتَانِ

میں باقی صرف چار فارغ التحصیل علماء کی ضرورت ہے شائقین حضرات یکم رجب تک دفتر تنظیم اہل سنت نزد چوک نواں شہر ابدال بالمقابل ہائی اسکول میں تشریف لائیں۔ (ناظم دفتر تنظیم اہل سنت ملتان)



## واہ کیتے کے درسِ قُرآن کی دوسری سالگرہ

اکتوبر ۱۹۶۲ء سے ہر انگریزی مہینے کے آخری اتوار کو صبح دس بجے سے کیا جائے گا۔  
نیک نگرانی میں ۱۵ جامع روڈ، سینٹرل پارک، واہ کیت میں حضرت مولانا قاضی محمد زاہد الحسینی صاحب مدظلہ خلیفہ مجاہد حضرت شیخ التفسیر رحمۃ اللہ علیہ پروفیسر گورنمنٹ کالج کیمبل پور باقاعدگی کے ساتھ درس قرآن حکیم دیتے ہیں۔ آئندہ درس پر دو سال مکمل ہو رہے ہیں اور دوسری سالگرہ منانے کا پروگرام بنایا گیا ہے۔ اس مبارک موقع پر ہمارے روحانی پیشوا اور محبوب رہنما جانشین شیخ التفسیر حضرت مولانا دمرندنا صاحب عبید اللہ صاحب اور دامت برکاتہم درس قرآن کی سرپرستی فرمانے کے لئے واہ کیت نشریہ لارہ ہیں۔ جامع شریعت و طریقت واقف اسرار حقیقت حضرت مولانا عبد الغفریہ مدظلہ العالی خلیفہ ارشد لاہوری و خطیب نور مسجد منٹگری اور محترم جناب ڈاکٹر منظر حسین صاحب نظر ابدیہفت روزہ خدام الدین لاہور کی شرکت بھی متوقع ہے۔ درس انشاء اللہ مؤرخہ ۳۰ اکتوبر ۱۹۶۲ء بروز اتوار ہوگا۔ دوسرے سال کے دسوں کا مجموعہ بھی زیر تربیت ہے۔

جماعت کے جو احباب شرکت فرمانا چاہیں وہ رقم الحروف سے قبل از وقت جوابی خط کے ذریعے معلومات حاصل کر لیں۔ تاکہ خصوصی دعوت نامے جاری کئے جاسکیں۔  
محمد عثمان غنی بی۔ اے۔ منتظم درس قسوان ۱۹۶۲ء واہ کیت، بنگلہ راولپنڈی

## دارالمبلغین

امام اہل سنت حضرت مولانا عبد الشکور صاحب مرحوم لکھنوی کے طریق پر مدرسہ عربیہ دارالحدیث چوکیہ میں نصف شعبان سے اختتام رمضان تک حضرت مولانا سید احمد شاہ صاحب بخاری مہتمم مدرسہ ہذا اہل علم حضرات کو تربیت دیں گے اس نصاب تعلیم شمول کے مشتاق جلد از جلد درخواستیں بنام ناظم بھیج دیں۔ یکم شعبان تک درخواستیں دفتر میں پہنچ جائیں تاکہ انتظام میں آسانی پیدا ہو سکے۔

## نذیر احمد محذوم ناظم

مدرسہ عربیہ دارالحدیث چوکیہ خلیفہ سرگودھا

## سالانہ جلسہ

مدرسہ دعوت الحق رجسٹرڈ مٹان کا سالانہ جلسہ بتاریخ ۱۴/۱۵، ۱۵ اکتوبر ۱۹۶۲ء بمطابق ۲۸/۲۹ جمادی الاخریٰ ۱۴۰۶ھ بروز جمعہ، ہفتہ بمقام عام خاص باغ مٹان شہر منعقد ہو رہا ہے۔ جس میں حضرت مولانا خیر محمد صاحب جالندھری حضرت مولانا مفتی محمد صاحب، حضرت مولانا دوست محمد صاحب قریشی، حضرت مولانا لال حسین صاحب اختر، حضرت مولانا محمد شریف صاحب جالندھری، حضرت مولانا شمس الحق صاحب افتخانی، حضرت مولانا محمد علی صاحب جالندھری حضرت مولانا ضیاء القاسمی صاحب حضرت مولانا عبدالرحمن صاحب تھانوی، حضرت مولانا غلام قادر صاحب، حضرت مولانا غلام غوث ہزاروی، حضرت مولانا مفتی محمد عبداللہ صاحب ڈیرہ، حضرت مولانا قائم الدین صاحب، حضرت مولانا خدا بخش صاحب، حضرت مولانا ابوسفیان بشیر صاحب منٹگری، جناب عبدالکریم صاحب خاکی شریک ہو کر خطاب فرمائیں گے۔

## تبلیغی کانفرنس سیرت النبی صلی اللہ علیہ وسلم

جمعیت العلماء اسلام حلقہ دھرم پورہ کے زیر اہتمام ۱۴/۱۵ اکتوبر ۱۹۶۲ء بروز ہفتہ اتوار بعد نماز عشاء میٹروپولیٹن پورہ میں دو روزہ سالانہ پانچویں تبلیغی کانفرنس سیرت النبی ہو رہی ہے۔

صدارت: جانشین شیخ التفسیر لاہوری  
حضرت مولانا عبید اللہ انور امیر انجمن خدام الدین لاہور

## جمعیت

۱۔ مفکر الاسلام حضرت مولانا غلام غوث ہزاری ناظم جمعیت العلماء السلام و سابق ممبر صوبائی اسمبلی مغربی پاکستان (۲) حضرت مولانا عبد اللطیف جہلم، خلیفہ مجاز حضرت لاہوری (۳) حضرت مولانا ضیاء القاسمی (۴) صاحبزادہ عبدالرحمن جامعہ اشرفیہ لاہور۔ (۵) مفتی عبدالحمید دھرم پورہ لاہور (۶) مولانا محمد اسحاق باغبان پورہ زینت القرآن قاری غلام فرید و استاد القراء قاری نور محمد لاہور۔

شاعر انقلاب جانیاز مرزا تبصرہ لاہور  
(ناظم حافظ محمد صادق)

جانشین شیخ التفسیر حضرت مولانا عبید اللہ انور مدظلہ العالی کا

## پروگرام

۱۵ اکتوبر بروز ہفتہ پیر طریقت حضرت مولانا بشیر احمد نقشبندی قادری خلیفہ مجاہد حضرت لاہوری کی دعوت پر پسرور نشریہ لارہ جامعہ کے ۱۶ اکتوبر بروز اتوار بعد نماز عشاء جمعیت العلماء السلام کے زیر اہتمام پورا دھرم پورہ میں جلسہ کی صدارت فرمائیں گے۔ (حاجی بشیر احمد)

## درخواست دے

حضرت جانشین شیخ التفسیر مدظلہ العالی کے خادم خاص محترم حاجی بشیر احمد صاحب کا صاحبزادہ شاہد احمد مورخہ ۹ ستمبر بروز جمعہ گھرے غائب ہو گیا ہے۔ قاریں خدام الدین سے درخواست ہے کہ وہ گمشدہ بچے کے لئے دعا فرمائیں اللہ بچے کو جلد واپس گھر لائے واللہ سخت پریشان ہے اگر کسی صاحب کو بچے کا علم ہو مندرجہ ذیل پتہ پر اطلاع دیں۔

(حاجی بشیر احمد لذت کدہ چوک بخاری انڈون لوہاری لاہور)

## کنٹیری نئے والی زنانه

گرم شالیں  
احمر سٹول  
لا تعداد نمونوں میں

ملاحظہ فرمانے کے لئے بہترین جگہ

شیخ عنایت اللہ اینڈ سنز انارکلی لاہور  
فون نمبر ۳۲۸۱

**سلطان سائمنز**



- ۱۔ منہ شیشی
- ۲۔ مین ہول کورڈ اور سنسایم
- ۳۔ سلوس والو
- ۴۔ ہیڈ
- ۵۔ شیلڈ

فون: ۵۰۵۹ - ۶۶۶۶ - ۶۶۶۶

**سلطان فونڈری ہیرڈ۔ بادای باغ۔ لاہور**



# بچوں کا صفحہ

## دوسرا مجاہد معرکہ اور معاذ

پیارے بچو! آج کی صبح میں ہم تمہیں ان دوسرے مجاہدوں کی داستان نظم کے پیرائے میں سناتے ہیں جنہوں نے جنگ بدر میں عظیم الشان کارنامہ دکھا کر اسلام کی عظمت کا علم لہرایا۔ ایک کا نام معوذ اور دوسرے کا نام معاذ تھا۔ معاذ نے سب سے بڑے دشمن اسلام ابوہلہ ابن ہشام کو جہنم رسید کیا تھا۔ اپنے باپ کے انتقام میں ابوہلہ کے بیٹے عکرمہ نے معاذ پر تلوار کا ایسا وار کیا کہ ان کا بازو کاٹ گیا۔ معاذ حضرت عثمان کے زمانہ تک زندہ رہے اور معوذ نے میدان جنگ ہی میں جام شہادت نوش کیا۔

جن پر راضی تھے خدا و سرور کون مہکاں  
یہ بنے جوشِ عمل سے غازی دینِ مہیں  
ہو گئے شامل صفوں میں یہ بھی دونوں نیک نام  
ہم کبھی واپس نہ لوٹیں گے یہاں سے بے مراد  
دل میں ہے یہ آرزو، ہو زندگی دیں پر خدا  
ہو شہیدوں میں ہمارا نام اے آفتابِ کل  
میں کروں گا اس کو بھرتی تم میں جو ہو گا بڑا  
بن گیا اس کے لئے گویا مسرت کا سبب  
کیجیو شامل مجھے بھی جنگ میں عالی مقام  
کہہ دیا دونوں کو پھر یہ احمد مختار نے  
جیتنے پر ہو گئے تم بھی شامل اہل و غا  
کشتی کرنے لگ گئے یہ دونوں بھائی بے گماں  
اے برادر! ہار کر لیٹو زمین پر بے ریا!  
تا کہ میں بھی روزِ محشر پیشِ حق ہوں سرخرو  
وہ زمیں پر گر پڑا بالقصد بازمی ہار دی  
ہو گئے مقبول دونوں اب تو خاص و عام میں  
ان کا ہر اک وار تھا میدان میں بس شعلہ بار  
فوج باطل کا ہے جس کے ہاتھ میں سب نظام  
دینِ حق کا سب سے بڑھ کر ہے جو دشمن بالیقین  
دوڑ کر پہنچے وہیں یہ دونوں لڑ کے مر لقا  
ان کے حملوں سے جو لی ابوہلہ نے راہ فرار  
اُن واحد میں گرہا گھوڑے سے کافرا بکار  
کہہ دیا فوراً جُدا سر تیغ جو ہر دار سے  
کہہ دیا باطل نے اس دم ایک ہنگامہ بیا  
ہو گیا دل لشکرِ اسلام کا بھی باغ باغ  
دوسرا دنیا میں مٹھرا غازی دینِ خدا

غور سے بچو! سنو دوسرے کی داستان  
بھائی تھے رشتے میں دونوں یہ مجاہد بالیقین  
ایک دن حضرت نے بھرتی کا کیا جب انتظام  
یہ کہا سرکارِ دین سے ہم کو ہے شوقِ جہاد  
عمر میں چھوٹے ہیں گو ہم اے حبیبِ کبریا  
کیجئے شامل ہمیں بھی جنگ میں شاہِ رسل  
سن کے ان کی بات کو سرکارِ عالم نے کہا  
کہہ لیا بھرتی بڑے کو سرورِ عالم نے جب  
عرض کی چھوٹے نے پھر اے حضرت خیر الانام  
جوش اس بچے کا دیکھا جس گھڑی سرکاٹنے  
تم لڑو آپس میں کشتی اے سبھوں کے دلربا  
طے ہوئی آپس میں کشتی دونوں بھائیوں کی ہاں  
چھوٹے بھائی نے بڑے کے کان میں یوں کہہ دیا  
تا کہ ہو جاتے مری بھی آج پوری آرزو  
مان لی یہ بات اس نے اپنے چھوٹے بھائی کی  
ہو گیا چھوٹا بھی شامل لشکرِ اسلام میں  
رَن میں دکھلائے انہوں نے کارنامے بے شمار  
مختی تمنا ان کی ہم سے قتل ہو ابنِ ہشام  
نام میں مشہور جو کہ ہے ابوہلہ لعین  
اک صحابی سے کیا اس دشمن دیں کا پتہ  
نیک نیک حملہ کیا دونوں نے ایسا زوردار  
گھیر کر ملعون کو حملہ کیا بس زوردار  
ہو گیا فی النار کافران کے اک ہی وار سے  
دیکھا جب سالار کو ہے خاک و خون میں لوٹتا  
کہہ دیا دونوں نے روشن دینِ قیم کا چراغ  
ایک کو حق نے کیا رتبہ شہادت کا عطا

دونوں نے انور دکھائے کارنامے لازوال

کیا ملے تاریخ میں ان کی شجاعت کی مثال

ذکر محمد انور



رجسٹرڈ ایسے  
نمبر ۶۰۴۷The Weekly "KHUDDAMUDIN"  
LAHORE (PAKISTAN)چیف ایڈیٹر  
عبداللہ انور

منتظر شدہ محکمہ تعلیم

(۱) لاہور ریجن بذریعہ چٹھی نمبری G/۱۳۲۱ مورخہ ۳۰ مئی ۱۹۵۶ء (۲) پشاور ریجن بذریعہ چٹھی نمبری T.B.C ۶۳۷-۶۳۸ مورخہ ۶ ستمبر ۱۹۵۶ء (۳) کوئٹہ ریجن بذریعہ چٹھی نمبری ۳۹/۹/۶۷۷-۲ DD ۹ مورخہ ۲۴ اگست ۱۹۶۶ء

## متفرق مطبوعات


- ۱۔ مرد مومن قیمت ۵۰/- ۲۔ محفل لاک ۵۰/۵۰
- ۳۔ انوار ولایت ۵۰/- ۳-۵۰ ۴/۵۰
- ۵۔ خلاصۃ المشکوٰۃ ۵۰/- ۱-۵۰ ۲/۲۵
- ۶۔ مجموعہ تفسیر ۵۰/- ۱-۵۰ ۲/۲۵
- ۷۔ گزشتہ احادیث ۵۰/- ۱-۵۰ ۱/-
- ۸۔ شجرہ خاندان عالیہ ۲۵/- ۰-۲۵ ۳۸/-
- ۹۔ خطبات جمعہ جلد ۹ حصے ۹۰/- ۱۰-۹۰ ۱۰/۵۰
- ۱۰۔ مجلس ذکر ۱۰ حصے ۱۰۰/- ۱۰-۱۰۰ ۱۱/۵۰
- ۱۱۔ ضرورت القرآن ۴۰/- ۰-۴۰ ۵۳/-
- ۱۲۔ شرح اسماء اللہ الحسنى ۴۰/- ۰-۴۰ ۵۳/-
- ۱۳۔ مقصد قرآن ۴۰/- ۰-۴۰ ۵۳/-
- ۱۴۔ احکام پاکستان ۴۰/- ۰-۴۰ ۵۳/-
- ۱۵۔ اصل حقیقت ۲۰/- ۰-۲۰ ۳۳/-
- ۱۶۔ غیات دارین کا پرگرام ۱۹/- ۰-۱۹ ۳۳/-
- ۱۷۔ بہشتی اور دوزخی کی پہچان ۱۳/- ۰-۱۳ ۲۰/-
- مطلوبہ کتب ہدیہ بذریعہ منی آرڈر یا کٹ ڈک پیشگی آنا ضروری ہے  
وی پی ہرگز نہ ہوگا۔ (ناظم انجمن خدام الدین شیر نوالہ لاہور)

## مقامات ولایت

حضرت شیخ انصاری نور اللہ مرقدہ کے سوانح حیات کا دوسرا حصہ ہے۔ آپ کے علمی عملی اور روحانی مقامات کو کتاب و سنت کی روشنی میں نہایت شرح و بسط سے پیش کیا گیا ہے۔ اس کتاب کے مطالعہ سے عصر حاضر کے قطب الاقطاب اور مجاہد اکبر کی مکمل زندگی کا نقشہ سامنے آتا ہے۔ اس پر بھی حضرت قاری مولانا عبداللہ انور صاحب نے نہایت ناقدانہ نظر ثانی فرماتے کے بعد طباعت کی اجازت بخشی تھی۔ قیمت بلا جلد

نمبر ۶۷۵۲۵

ٹیلیفون



صادق

صادق انجینئرنگ ورکس لمیٹڈ  
بیرون شیر نوالہ گیٹ لاہور

دران عزیز  
تجربہ جدیدہ  
عکسی طباعت سے مزین  
مرتبہ حضرت مولانا احمد علی صاحب رحمۃ اللہ علیہ  
کم و بیش ایک لاکھ کے صرف سے تین سال کی محنت شاقہ کے بعد  
چھپ کر تیار ہو گیا ہے۔  
ہین

جلد قسم اول جلد قسم دوم جلد قسم سوم  
آفسٹ پیپر کرنا فلی سفید کاغذ کمینیکل گلین کاغذ  
۱۲/- روپے ۸/- روپے  
محصولہ اک دو روپے فی نسخہ زائد ہوگا۔  
فرمائش کے ساتھ کل رقم پیشگی آنا ضروری ہے۔  
وی پی نہ بھیجا جائے گا۔  
تاجرانہ رعایت کے لیے  
لکھیں۔

مولانا عبداللہ انور  
چیف ایڈیٹر  
عبداللہ انور

شیخ التفسیر  
حضرت مولانا  
احمد علی  
رحمۃ اللہ علیہ

نیا ایڈیشن چھپ کر آگیا ہے  
ہدیہ رعایتی ۲/۲۵ روپے۔ محصولہ اک ایک روپیہ  
کل ۳/۲۵ روپے بذریعہ منی آرڈر پیشگی آنے پر  
ارسال خدمت ہوگی۔  
ملنے کا پتہ  
دفتر انجمن خدام الدین لاہور

ملفوظات  
طیبا